

د تواریخ اول کتاب

د حضرت آدم نه تر حضرت ابراهیم پورې اولاد

۱) آدم د شیت پلار وو، شیت د انوش پلار وو، انوش د قبنان پلار وو، ۲) قبنان د محلل اهل پلار وو، محلل اهل د یارد پلار وو. ۳) یارد د حنوک پلار وو او حنوک د متهوشله پلار وو، متهوشله د لمک پلار وو، ۴) او لمک د نوح پلار وو. د نوح درې زامن وو، شیم، حام او یافت. ۵) دا د یافت اولاد دے: جمر، ماجوج، مادی، یوان، تویل، مسک او تیراس. ۶) د جمر اولاد: اشکناز، ریفت او ترجمه. ۷) د یوان اولاد: ایسه، ترسیس، قبرص او رهودس. ۸) دا د حام اولاد دے: کوش، مصر، لیبیا او کنعان. ۹) د کوش اولاد د سیبا، حویله، سبته، راماه او د سبتیکه خلق وو. د راماه اولاد د شیبیا او د بدان خلق وو. ۱۰) کوش د نمرود پلار وو، نمرود د دنیا ورومبے طاقتور جنگیالے وو. ۱۱) د مصر اولاد د لودی، عنامی، لهاپی، نفتوحی، ۱۲) فتروسی، کسلوحی او د کریت خلق وو، چې د هغوی اولاد فلسطیان دی. ۱۳) د کنعان مشرے زوی صیدا وو. کنعان د دې قومونو هم پلار وو: حت، ۱۴) بیوسی، اموری، جرجاسی، ۱۵) جوی، عرقی، سیني، ۱۶) اروادی، صماری او حماتی. ۱۷) دا د شیم اولاد دے: عیلام، اسور، ارفکسد، لود او آرام. د آرام اولاد عوض، حول، جتر او مسک وو. ۱۸) ارفکسد د سلح پلار وو او سلح د عبر پلار وو. ۱۹) د عبر دوه زامن وو، د یو نوم فلج چې مطلب یې تقسیم وو، ځکه چې د هغه په وخت کینې د دنیا خلق تقسیم شول. او د بل نوم یقطان وو. ۲۰) د یقطان اولاد د الموداد، سلف، حصارمات، اراخ، ۲۱) هدورام، اوزال، دقله، ۲۲) عویال، ابی مائیل، شیبیا، ۲۳) اوفیر، حویله او یویاب. دا ټول د یقطان اولاد وو. ۲۴) د شیم نه تر ابرام پورې نسب نامه داسې ده: شیم، ارفکسد، سلح، ۲۵) عبر، فلج، رعو، ۲۶) سروگ، نحور، تارح، ۲۷) او ابرام چې د ابراهیم په نوم مشهور وو.

د حضرت اسمعیل اولاد

۲۸) د ابراهیم دوه زامن وو، اسحاق او اسمعیل. ۲۹) د اسمعیل زامن د دولسو قبیلو مشران شول: ناپوت چې مشر وو، قیدار، ادبئیل، میسام، ۳۰) مشماع، دومه، مسا، حدد، تیما، ۳۱) یطور، نفیس او قدمه. ۳۲) د ابراهیم یوه وینځه وه چې نوم یې قطوره وو، چې د هغې نه یې شپږ زامن پیدا شول: زمران، یقسان، مدان، میدیان، اسباق او سوخ. د یقسان دوه زامن وو: شیبیا او بدان. ۳۳) د میدیان پینځه زامن وو: عیفه، عرف، حنوک، ابیداع او الدعا. دا ټول د قطوره اولاد وو.

د عیسو اولاد

۳۴) د ابراهیم د زوی اسحاق زامن عیسو او یعقوب وو. ۳۵) د عیسو زامن الیفز، رعواهل، یعوس، یعلام او قورح وو. ۳۶) د الیفز اولاد دا وو: تیمان، اومر، صفو، جعتام، قنز او عمالیق. د عمالیق مور تمنع وه. ۳۷) د رعواهل اولاد نحت، زارح، سمه او مزه وو.

د ادوم اولنی اوسېدونکی

۳۸-۴۲) د ادوم اولنی اوسېدونکی د سعیر د دې زامنو اولاد وو: لوطان د حوری او هومام قبیلو پلار نیکه وو. د لوطان یوه

خور وه چې نوم يې تمنع وو. سوېل د علوان، مانحت، عيبال، سفو او اونام پلو پلار نيکه وو. د صبعون دوه زامن آيه او عنه وو. عنه د ديسون پلار وو او ديسون د حمران، اشبان، يتران او کيران پلو پلار نيکه وو. ايسر د بلهان، زعوان او يعقان پلو پلار نيکه وو. ديسان د عوض او اران پلو پلار نيکه وو.

د اډوم بادشاهان

۴۳. ۵۰. دې بادشاهانو په يو بل پسې د اډوم په مُلک حکومت وکړو، په هغه وخت کې چې د هغې نه مخکې د بنی اسرائیلو په مُلک کې بادشاهان نه وو: د دنهابا د بنار نه بالغ چې د بعور زوی وو، د بصره نه د زارح زوی یویاب، د تیمان د علاقې حشيم، د عويت د بدد زوی حدد، چې هغه د مواب په مُلک کې میدانیانو له په یو جنگ کې شکست ورکړو. د مسرقة د بنار نه شمله، د سیند د غاړې بنار رحوبوت نه ساؤل، د عکبور زوی بل حنان، د پاؤ د بنار نه حدد، د هغه بښه مهیطب اېل وه چې د میضاها ب نمسی او د مطرد لور وه. ۵۱. د اډوم خلق په دې پلو کې تقسیم وو: تمنع، علوه، یتیت، ۵۲. اهلیبامه، ايله، فینون، ۵۳. قنز، تیمان، مبصار، ۵۴. مجد اېل او عرام.

د يهوداه اولاد

۲. ۱. د يعقوب دولس زامن وو: روبین، شمعون، لیوی، يهوداه، يساکار، زبولون، ۲. دان، يوسف، بنيامين، نفتالی، جاد او آشر. ۳. د يهوداه ټول پينځه زامن وو. د هغه د کنعانی بښې بتسوع نه درې زامن وو: عير، اونان او سيله. د هغه مشر زوی عير دومره خراب وو چې مالک خدای هغه ووژلو. ۴. د يهوداه د خپلې اښور تامار نه دوه زامن فارص او زارح وو. نو د يهوداه ټول پينځه زامن وو. ۵. د فارص دوه زامن حصرون او حمول وو. ۶. د هغه د ورور زارح پينځه زامن وو: زمري، ايتان، هيمنان، کلگول او دردع. ۷. د زارح د اولاد نه يو کس د کرمی زوی عکن په بنی اسرائیلو باندې ځکه افت راوستلو چې کوم مال غنیمت خدای پاک ته وقف شوی وو نو په هغې کې يې خیانت وکړو. ۸. د ايتان يو زوی عزرياه وو.

د حضرت داؤد نسب نامه

۹. د حصرون درې زامن یرحمئیل، رام او کلوی وو. ۱۰. د رام نه تر یسی پورې نسب نامه داسې ده: رام، عمی ناداب، نحشون چې دا د يهوداه د قبیلې يو مشر سرے وو، ۱۱. سلمون، بو عز، ۱۲. عویید او یسی. ۱۳. د یسی اووه زامن وو، د عمر په ترتیب باندې هغوی داسې وو: ایاب، ابینداب، سمعه، ۱۴. تنتی ایل، ردی، ۱۵. عوض او داؤد. ۱۶. د هغه دوه لوڼه ضرویه او ابی جیل هم وې. د یسی د لور ضرویه درې زامن وو: ابیشی، یوآب او عساهیل. ۱۷. د هغه بلې لور ابی جیل د یتر سره واده وکړو، چې د اسمعیل د اولاد نه وو او د هغوی یو زوی پېدا شو چې نوم یې عماسا وو.

د حصرون نور اولاد

۱۸. د حصرون زوی کالب عزوبه واده کړه او یوه لور یې ترې نه وشوله چې نوم یې یریعوت وو. د هغې درې زامن وو: یشر، سوېاب او اردون. ۱۹. چې کله عزوبه مړه شوه نو کالب افراته واده کړه او د هغوی یو زوی وشو چې نوم یې حور وو. ۲۰. د حور زوی اوری وو او د هغه نمسے بصلی اېل وو. ۲۱. کله چې حصرون د شپېتو کالو وو، نو هغه د مکیر د لور

سره واده وکړو، چې د جلعاد خور وه. د هغوی یو زوی وشو چې نوم یې سجویو وو، (۲۲) او د سجویو یو زوی وو چې نوم یې یائیر وو. یائیر د جلعاد په علاقه کښې په دروشتو ښارونو باندې حکومت کولو. (۲۳) خو د جسور او شام حکومتونو هلته شپېته ښارونه فتح کړل، چې په دې کښې د یائیر او قنات کلی او د دې نزدې ښارونه شامل وو. هلته چې څومره خلق اوسېدل هغوی د مکیر اولاد وو. مکیر د جلعاد پلار وو. (۲۴) د حصرون د مرگ نه پس، د هغه زوی کالب افرات واده کړه، چې د هغه د پلار کونډه وه. د هغوی یو زوی وشو چې نوم یې اشور وو، چې دې د تقوع پلار وو.

د حصرون د زوی یرحمئیل اولاد

(۲۵) د حصرون د مشر زوی یرحمئیل پینځه زامن وو: د ټولو نه مشر رام وو او ورپسې بونه، اورن، عوض او اخیاه وو. (۲۶) د رام درې زامن وو: معض، یمین او عیقر. د یرحمئیل یوه بله ښځه وه چې نوم یې عطاره وو او د هغوی یو زوی اونام وو. (۲۸) د اونام دوه زامن سمی او یدع وو، د سمی هم دوه زامن ندب او ابیسور وو. (۲۹) ابیسور یوه ښځه وکړه چې نوم یې ابی خېل وو، د هغوی دوه زامن اخبان او مولد وو. (۳۰) د ابیسور د ورور ندب دوه زامن سلد او افانم وو، خو د سلد اولاد نه وو او مړ شو. (۳۱) افانم د یسعی پلار وو، یسعی د سیسان پلار وو او سیسان د اخلی پلار وو. (۳۲) د سمی د ورور یدع دوه زامن یترا او یونتن وو، خو یترا بغېر د زامنو نه مړ شو. (۳۳) د یونتن دوه زامن پلت او زازا وو. دا ټول د یرحمئیل اولاد وو. (۳۴) د سیسان زامن نه وو صرف لویه یې وې. د هغه یو مصری نوکر وو چې نوم یې یرخع وو، (۳۵) چې هغه له یې خپله یوه لور ورکړه چې واده یې کړی. د هغوی یو زوی وو چې نوم یې عتی وو. (۳۶) د عتی نه تر الیسم پورې نسبنامه داسې ده: عتی، ناتن، زاباد، (۳۷) افلال، عوبید، (۳۸) یاهو، عزریاه، (۳۹) خلص، العاسه، (۴۰) سیمی، سلوم، (۴۱) یقمیاه او الیسم.

د کالب نور اولاد

(۴۲) د یرحمئیل د ورور د کالب د مشر زوی نوم میسا وو. میسا د زیف پلار وو، چې دې د مریسه پلار وو چې هغه د حبرون پلار وو. (۴۳) د حبرون څلور زامن وو: قورح، تفوح، رقم او سمع. (۴۴) سمی د رحم پلار او د یرقعام نیکه وو. د سمع ورور رقم د سمی پلار وو، (۴۵) چې سمی د معون پلار وو، او معون د بیت صور پلار وو. (۴۶) د کالب یوه وینځه وه چې نوم یې عیغه وو او د هغې نه یې درې نور زامن وو: حاران، موزا او جازز. د حاران هم یو زوی وو چې نوم یې جازز وو. (۴۷) یهودی نومې یو سرې وو چې د هغه شپږ زامن وو: رجم، یوتام، جسان، فیلط، عیغه او شعف. (۴۸) د کالب یوه وینځه معکه هم وه، چې د هغې نه یې دوه زامن وو، شبر او ترحنه. (۴۹) وروستو یې دوه نور زامن پیدا شول: شعف، چا چې د مدمنه ښار جوړ کړی وو، او سوا، چا چې د مکبینه او جبعه ښارونه جوړ کړی وو. د دې نه علاوه د کالب یوه لور وه چې نوم یې عکسه وو. (۵۰) دا هم د کالب اولاد وو. حور د کالب او د هغه د ښځې افرات مشر زوی وو. د حور زوی سوبل د قریت یعرب ښار جوړ کړی وو. (۵۱) د هغه دویم زوی ساما چا چې د بیت لحم ښار جوړ کړی وو او د هغه درېم زوی خارف چا چې د بیت جادر ښار جوړ کړی وو. (۵۱) سوبل، چا چې د قریت یعرب ښار جوړ کړی وو، هغه د هرائی د خلقو او د هغه نیمو خلقو پلار نیکه وو چې څوک د منوختو په ښار کښې اوسېدل، (۵۲) او کومې قبیلې چې په قریت یعرب کښې وې دا دی: اتریان، فوتیان، سماتیان او مسراعیان. د سرعه او استاول ښارونو خلق د دې قبیلو کسان وو. (۵۳) سلما د بیت لحم، د نطوفاتی، عطرات بیت یوآب او سرعی د خلقو پلار نیکه وو، چې سرعی په مانحت کښې د دوو ډلو نه یوه وه، (۵۴) او کومې قبیلې چې په لیکلو کښې مهران وو هغوی په یعیبض کښې اوسېدل: هغوی ترعیان، سمعیان او سوکاتیان وو. هغوی د حمات د قینیانو اولاد وو. حمات د ریکاب د خاندان پلار نیکه وو.

د حضرت داؤد بادشاه اولاد

۳۱) چې كله داؤد په حبرون كښې وو نو د عمر په ترتيب يې دا زامن پېدا شوي و: امنون، چې د هغه مور د يزريعل اخينوعم وه. دانيال، چې د هغه مور د كرمل ابى جيل وه. ابى سلوم، چې د هغه مور معكه وه او معكه د جسور د تلمى بادشاه لور وه. ادونيا، چې د هغه مور حجيت وه. سفيطيا، چې د هغه مور ابيطال وه. اترعام، چې د هغه مور عجله وه. ۴) دا شپږ واړه په حبرون كښې پېدا شوي و، چرته چې هغه اووه كاله او شپږ مياشتې بادشاهى وكړه. د هغې نه پس په يروشلم كښې هغه درې دېرش كاله حكومت وكړو. ۵) په يروشلم كښې چې د داؤد كوم زامن پېدا شوي و په هغوى كښې سموع، سوياب، ناتن او سليمان شامل دي. د هغوى مور بتسبع وه چې د عمى اېل لور وه. ۶) د هغه نور نهه زامن هم و: ابحار، اليسوع، اليفلط، ۷) نجه، نفج، يفيغ، ۸) اليسمع، اليدع او اليفلط. ۹) د دې ټولو زامنو نه علاوه د داؤد د وينځو زامن هم و. د هغه يوه لور تامار هم وه.

د حضرت سليمان بادشاه اولاد

۱۰) دا د سليمان اولاد دى: سليمان، رحبعام، ابيا، آسا، يهوسفط، ۱۱) يهورام، اخزيا، يوآس، ۱۲) امصيا، عزيا، يوتام، ۱۳) احاز، حزقيا، منسى، ۱۴) امون او يوسيا. ۱۵) د يوسيا څلور زامن د عمر په ترتيب دا و: يوحانان، يهويقيم، صدقيا او يهوآخز. ۱۶) د يهويقيم دوه زامن و: يهوياكين او صدقيا.

د يهوياكين بادشاه اولاد

۱۷) دا د يهوياكين بادشاه اولاد دى، يهوياكين بابليانو قېدى بوتلې وو. د يهوياكين اووه زامن و: شلتى اېل، ۱۸) ملكرام، فدايا، شيناضر، يقميا، هوسمع او ندييا. ۱۹) د فدايا دوه زامن و، زربابل او سمعى. زربابل د دوو زامنو پلار وو، مسلام او حننياه. او د هغه يوه لور سلوميت وه. ۲۰) د هغه پينځه نور زامن و: حسويه، اهل، بركيا، حسديا او يوسبحسد. ۲۱) د حننياه دوه زامن فطيا او يشعيا و. د يشعيا زوى رفايا و، د رفايا زوى ارنان و، د ارنان زوى عبديا و او د عبديا زوى سكانيه و. ۲۲) د سكانيه يو زوى سمعيا او پينځه نسي و: حطوش، اجمال، بريح، نيريا او سافط. ۲۳) د نيريا درې زامن اليعيني، حزقيا او عزريقام و. ۲۴) د اليعيني اووه زامن و: هوداوا، ايباسب، فلايا، عقوب، يوحانان، دلايا او عنانى.

د يهوداه نور اولاد

۴) دا د يهوداه څه اولاد دى: فارص، حصرون، كرمى، حور او سويل. ۲) سويل د ربايا پلار و، چې دا د يحت پلار و، چې هغه د اخومي او د لاهد پلار و، كوم چې د هغه خلقو پلار نيكه و چې په صرعه كښې اوسېدل. ۳) - ۴) حور د كالب د بنځې افرات مشر زوى و او د هغه اولاد د بيتلحم ښار جوړ كړى و. د حور درې زامن ايتام، فنواېل او ايصر و. د ايتام درې زامن و: يزريعل، اسمع او ادباس او يوه يې لور حضل الفونى وه. فنواېل د جدور ښار جوړ كړى و او ايصر د حوسه ښار جوړ كړى و. ۵) اشور چا چې د تقوع ښار جوړ كړى و د هغه دوه بنځې حيله او نغراه وې. ۶) د هغه د خپلې بنځې نغراه څلور زامن و: اخوسام، جفر، تمنى او هخستري. ۷) د اشور د خپلې بنځې حيله نه درې زامن

وُ: ضرت، اِضهار او اِتان. (۸) قوض د عنوب، ضوبيبه او د حروم د زوئ اِخرخېل د قبيلو پلار نيکۀ وو. (۹) يو سرې وو چې نوم يې يعبيض وو، هغه په خپلو ورونيو کښي ډېر عزتمند سرې وو. په هغه باندې خپلي مور يعبيض نوم اېښه وو، ځکه چې د هغه د پېدا کېدو درد ډېر سخت وو. (۱۰) خو يعبيض د بني اسرائيلو خدائ پاک ته سوال وکړو، ”خدایه پاکه، ته به ما له برکت راکوې او زما مُلک به لويوې. زما مل شه او د هر هغه خراب عمل نه مې وساته چې ما له تکليف راکوې.“ او چې هغه د څۀ سوال کړې وو نو خدائ پاک هغه هر څۀ ورکړل.

د نورو کورنو نسب نامې

(۱۱) د سوخه د ورور کالب يو زوئ محير وو. محير د استون پلار وو، چې د هغه درې زامن وُ: بېترفا، فاسح او تخنه. تخنه د ناحس ښار جوړ کړې وو. د دې سرو اولاد په ريکه کښي اوسېدو. (۱۲) د قنز دوه زامن عتني اېل او شرايه وُ. د عتني اېل هم دوه زامن حتت او معوناتي وُ. (۱۳) معوناتي د عفره پلار وو. شرايه د يوآب پلار وو. او يوآب هغه ورومبې کس وو چې د ماهرو خلقو وادي يې اباده کړه، ځکه چې هلته ټول خلق ماهر کارگران وُ. (۱۴) د يفته زوئ کالب درې زامن وُ: عيرو، ايله او نعم. او ايله د قنز پلار وو. (۱۵) د يهلل ايل څلور زامن وُ: زيف، زيفه، تيرياه او اسري اېل. (۱۶) د عزره څلور زامن وُ: يتر، مرد، عفر او يلون. مرد بتياه واده کړه، چې د فرعون لور وه، د هغوي يوه لور مريم وه او دوه يې زامن سمی او اسباح وُ. اسباح د استموع ښار جوړ کړې وو. مرد د يهوداه قبيلې د يوې ښځې سره هم واده وکړو او د هغوي درې زامن وُ: يرد، چې هغه د جدور ښار جوړ کړې وو، چېر چې هغه د شوکو ښار جوړ کړې وو، او يقوتئيل چې هغه د زونح ښار جوړ کړې وو. (۱۷) هودياه د نعم خور واده کړه. د هغوي اولاد د جرمي ډله وه، چې هغه د قعيله په ښار کښي اوسېده او د معکې ډله چې د استموع په ښار کښي اوسېده. (۱۸) د سيمون څلور زامن وُ: امنون، رنه، بن حنان او تيلون. د يسي دوه زامن وُ: زوحت او بن زوحت.

د يهوداه د زوئ سلح اولاد

(۱۹) سيله د يهوداه د زامنو نه يو زوئ وو. د هغه په اولاد کښي عير شامل وو، چا چې د لکه ښار جوړ کړې وو، لعهه چا چې د مريسه ښار جوړ کړې وو، د لتي کپرې جوړونکي قبيله چې د بيت اشبيع په ښار کښي اوسېده، (۲۰) يوقيم او هغه خلق چې د کوزيبا په ښار کښي اوسېدل، او يوآس او شراف، چا چې موآبياني ښځې واده کړې او په بيت لحم کښي اوسېدل. دا د ډېر پخواني وخت حساب کتاب دے. (۲۱) هغوي د بادشاه د خدمت گالان وُ او د نتائم او د جديره په ښارونو کښي اوسېدل.

د شمعون اولاد

(۲۲) د شمعون پينځۀ زامن وُ: نمواېل، يمين، يريب، زارح او ساؤل. (۲۳) د ساؤل زوئ سلوم وو، د سلوم زوئ مېسام وو او د مېسام زوئ مېشام وو. (۲۴) د مېشام د اولاد نسب نامه داسې ده: حمواېل، زکور او سيمع. (۲۵) د سيمع شپاړس زامن او شپږ لويه وې، خو د هغه د خپلوانو اولاد کم وو او د شمعون قبيله د يهوداه د قبيلې په شان لويه نه شوه. (۲۶) د داؤد بادشاه تر وخته پورې د شمعون اولاد په بيرسبع، مولاده، حصارسعل، (۲۷) بلهه، عضم، تولاد، (۲۸) بتواېل، حرمه، صېقلاج، (۲۹) بيت مرکبوت، حصارسوسم، بيت برائي او شعريم کښي اوسېدل. (۳۰) هغوي په پينځو نورو ځايونو کښي هم اوسېدل: ايتام، عين، رمون، توکن، عسن، (۳۱) او په گېرچاپېره کلو کښي، د بعلا ښار پورې. دا هغه حساب کتاب دے

چې هغوی د خپلو کورنو او د هغه ځایونو په حقله ساتلو چې چرته هغوی اوسېدل. ۳۴-۳۸ دا سړی د خپلو قبیلو مشران ؤو: مسویاب، یملیک، یوشه چې د امصیاه زوی وو، یوایل، یاھو چې د یوسبیاه زوی وو، یوسبیاه د شرایاه زوی وو، شرایاه د عسیئیل زوی وو، البوعینی، یعقوبه، یشوخیاه، عسایاه، عدی ایل، یسمئیل، بنایاه، زیزا، زیزا د شفعی زوی وو، شفعی د الون زوی وو، الون د یدعیاه زوی وو، یدعیاه د سمری زوی وو او سمری د سمعیاه زوی وو. ځکه چې د هغوی خاندان غټېدلو، ۳۹ هغوی تقریباً تر جدور پورې نمرپرېواته طرف ته خواره شول او د هغه مېدان نمرخاته طرف ته یې خپلې گډې څرولې چرته چې هغه ښار دے. ۴۰ هغوی د څرن ښه آباد ملکونه وموندل چې په کولواو ملک کښې خواره واره ؤو چې خاموش او د امن نه پک وو. د هغوی نه مخکښې چې کوم خلق هلته اوسېدل هغوی حامیان ؤو. ۴۱ د یهوداه بادشاه حزقیاه په وخت کښې د هغه پلو مشران جرار ته لاړل او هلته یې حامیان او معونیان او د هغوی خېمې تباہ کړې او د هغوی ټول خلق یې ووژل او تر نن ورځې پورې یې د نوم او نشان پته نه لگی. د هغوی په ځایونو کښې په خپله آباد شول، ځکه چې هغوی ته د رمو دپاره د څرن د زمکې ضرورت وو. ۴۲ د شمعون قبیلې نور پینځه سوه کسان نمرخاته طرف اډوم ته لاړل. د هغوی مشری د یسعی زامنو کوله: فلطیاه، نعریاه، رفاياه او غزی اېل. ۴۳ هلته هغوی هغه پاتې شوی عمالیقیان ووژل کوم چې تښتېدلی ؤو او هغوی تر ننه پورې هلته اوسېدل.

د روبین اولاد

۵ (۱) دا د روبین اولاد دے چې هغه د یعقوب مشر زوی وو. هغه د خپل پلار د بلې ښځې سره د زنا کولو په وجه د خپل پلار بې عزتی وکړه نو چې د مشری زوی کوم حقونه هغه لرل، هغه ختم شول او هغه حقونه یوسف ته ملاو شول. (۲) خو د یهوداه قبيله تکړه شوه او ټولو قبیلو له یې یو بادشاه ورکړو، خو پېداثشی حق د یوسف سره وو. (۳) د یعقوب د مشر زوی روبین څلور زامن ؤو: حنوک، فلو، حصرون او کرمی. ۴-۶ دا د یوایل اولاد دے: سمعیاه، جوج، سمعی، میکاه، ریایاه، بعل او بئیره. اسوری بادشاه تغلت فلاسر د روبین قبیلې مشر بئیره ونيولو او د قبیلې سره یې جلاوطن کړو. (۷) د روبین په قبيله کښې د دې د قبیلو د مشرانو نسبنامه: يعی ایل، زکریاه، (۸) او بالع، د عزز زوی او د سمع نمسے، چې د یوایل د قبیلې وو. دا قبيله په عروعر کښې او د هغه ځای نه د نبو پورې او د بعل معون په علاقه کښې اوسېده. (۹) د جلعاد په ملک کښې د هغوی ډېر څاروی ؤو او هغه ملک یې ونيولو چې نمرخاته طرف ته د صحرا د لمنې او د فرات سیند پورې خور دے. (۱۰) د ساؤل بادشاه په وخت کښې د روبین قبیلې په هاجریانو حمله وکړه، هغوی یې په جنگ کښې ووژل او د جلعاد نمرخاته ته په ټوله برخه کښې د هغوی په خېمو کښې اوسېدل.

د جاد اولاد

(۱۱) د جاد قبيله د بسن په ملک کښې د روبین شمال ته د سلکه نمرخاته طرف پورې اوسېدله. (۱۲) یوایل په بسن کښې مشر وو، سافم ورپسې دوېم کس وو او درېم مشر يعنی او د هغه نه پس سافط وو. (۱۳) د دې اوو پلو د قبیلې نور کسان دا دی: میکائیل، مسلام، شيبا، یوری، یکان، زیع او عبر. (۱۴) هغوی د حوری زوی ابی خېل اولاد دے، چې د هغوی پلار نیکه دا دی: ابی خېل، حوری، یارواح، جلعاد، میکائیل، یسیسی، یحدو او بوز. (۱۵) اخی چې د عبدی ایل زوی او د جونی نمسے وو هغه د دې پلو مشر وو. (۱۶) هغوی د بسن او جلعاد په علاقه کښې، هلته په ښارونو او د شارون د څرن په ټولو ملکونو کښې اوسېدل. (۱۷) دا نسبنامه د یهوداه بادشاه یوتام او د اسرائیل بادشاه یربعام په وخت کښې لیکلے شوې وه.

د نمرخاتۀ طرف ته د قبیلو لښکر

۱۸) د روښن، جاد او د نمرخاتۀ طرف منسی په قبیلو کښې څلور څلوېښت زره اووه سوه او شپېته فوجیان ؤو، چې د پالونو، تورو او غشو په وړلو او استعمالولو باندې ښۀ پوهېدل. ۱۹) هغوی د جنگ دپاره د یطور، نفیس او نودب هاجری قبیلو خلاف لارل. ۲۰) د جنگ په وخت کښې هغوی خدای پاک ته سوال وکړو، هغه د هغوی فریاد واورېدو ځکه چې په هغه باندې یې ایمان لرلو. نو داسې هاجریانو او د هغوی ټولو ملگرو شکست وخوړو. ۲۱) د بنی اسرائیلو نمرخاتۀ طرف ته قبیلو د دشمن نه پنځوس زره اوبښان، دوه لاکه او پنځوس زره گډې او دوه زره خرۀ ونيول او سل زره کسان یې جنگی قېدیان کړل. ۲۲) هغوی ډېر دشمنان ووژل، ځکه چې خدای پاک په دې جنگ کښې د هغوی مل وو. او هغوی تر جلاوطنۍ پورې د هاجریانو په علاقه کښې اوسېدل.

نمرخاتۀ طرف د منسی نیمه قبیله

۲۳) د منسی نیمې قبیلې خلق د بسن په علاقه کښې د بعل حرمون، سنیر او حرمون غر پورې اوسېدل او د هغوی آبادی ډېره زیاته شوه. ۲۴) دا کسان د خپلو ډلو مشران ؤو: عفر، یسعی، الی ایل، عزرائیل، یرمیا، هوداویاه او یحداېل. هغوی ټول ښۀ تکړه فوجیان او د خپلو ډلو مشهور مشران ؤو.

د نمرخاتۀ طرف ته د قبیلو ویستلې کېدل

۲۵) خو خلقو د خپل پلار نیکۀ خدای پاک سره خیانت وکړو او د هغه نورو قومونو د معبودانو د عبادت په وجه یې د هغه خلاف بغاوت وکړو کوم قومونه چې خدای پاک په هغه وخت تباہ کړی ؤو چې بنی اسرائیلیان مخ په وړاندې تلل. ۲۶) نو خدای پاک د اسور بادشاه پول ولېرلو چې د هغوی په مُلک حمله وکړی (چې هغه په تغلت فلاسر باندې هم مشهور وو). هغه د روښن، جاد او د منسی نیمه قبیله ویستله او دې ته یې مجبور کړل چې تر نن پورې په خلیج، خابور، هارا او د جوزان سیند سره اوسېږي.

د مشرانو امانو نسب نامه

۶) د لیوی درې زامن ؤو: جیرسون، قُهاټ او مراری. ۲) د قُهاټ څلور زامن ؤو: عُمرام، اِضهار، حبرون او عزی اېل. ۳) د عُمرام دوه زامن هارون او موسی ؤو او یوه یې لور مریم وه. د هارون څلور زامن ؤو: ندب، ابیهو، الی عزر او اتمر. ۴) د الی عزر اولاد نسل په نسل دا دے: فینحاس، ابیسوع، ۵) بقی، عزی، ۶) زرخیا، مرايوت، ۷) امریاه، اخیطوب، ۸) صدوق، اخیمعض، ۹) عزریاه، یوحانان، ۱۰) عزریاه چا چې د مالک خدای په هغه کور کښې خدمت کولو کوم چې سلیمان بادشاه په یروشلم کښې جوړ کړی وو، ۱۱) امریاه، اخیطوب، ۱۲) صدوق، سلوم، ۱۳) خلیقیا، عزریاه، ۱۴) شرایاه او یهو صدق. ۱۵) نبوکدنضر بادشاه یهو صدق سره د یهوداه او یروشلم هغه خلقو ویستلو کوم چې مالک خدای پردی مُلک ته جلاوطن کړی ؤو.

د لیوی نور اولاد

١٦) د لیوی درې زامن وو: جیرسون، قُہات او مراری. ١٧) په هغوی کښې د هر یو هم زامن وو. جیرسون د لِبْنی او سِمعی پلار وو، ١٨) قُہات د عُمَرام، اِضْهَار، حَبْرُون او عَزْی اېل پلار وو، ١٩) او مراری د محلی او موشی پلار وو. دا د نسبنامې په مطابق د لیویانو قبیلې دی. ٢٠) دا نسل په نسل د جیرسون اولاد دے: لِبْنی، یحْت، زَمه، ٢١) یوآخ، عَدو، زَارح او یَتْری. ٢٢) دا نسل په نسل د قُہات اولاد دے: عمی نَداب، قُورح، اَسیر، ٢٣) القنه، ابی آسَف، اَسیر، ٢٤) تحت، اورى اېل، عَزْیاه او ساؤل. ٢٥) د القنه دوه زامن عماسی او اخیموت وو. ٢٦) دا نسل په نسل د اخیموت اولاد دے: القنه، ضوفی، نحت، ٢٧) الیاب، یروحام او القنه. ٢٨) د سموئیل دوه زامن وو: یوایل مشر وو او ابیاه کشر وو. ٢٩) دا نسل په نسل د مراری اولاد دے: محلی، لِبْنی، سِمعی، عَزه، ٣٠) سِمعَا، حَجْیاه او عَسایاه.

د مالک خُدائ د کور سندرغاړی

٣١) دا هغه سړی وو چې داؤد بادشاه د مالک خُدائ په کور کښې د سندرو خُدمت دپاره مقرر کړی وو، دا د هغې نه پس وو چې د لوظ صندوق هلته یوړلے شو. ٣٢) هغوی د مالک خُدائ د حضور خېمې په وړاندې د موسیقۍ سره عبادت کولو، دا د سلیمان د مالک خُدائ کور د جوړولو نه مخکښې وخت وو. هغوی دا کارونه د اصُولو په مطابق کول. ٣٣) چا چې د خپلو زامنو سره خُدمت کولو د هغوی نسبنامه داسې ده: د قُہات پل: هیمان چې د اولنو موسیقارانو مشر وو، هغه د یوایل زوی وو. شا ته د هغه نسبنامه داسې ده: هیمان، یوایل، سموئیل، ٣٤) القنه، یروحام، الی ایل، توح، ٣٥) صُوف، القنه، محت، عماسی، ٣٦) القنه، یوایل، عَزْیاه، صَفْنیاه، ٣٧) تحت، اَسیر، ابی آسَف، قُورح، ٣٨) اِضْهَار، قُہات، لیوی او یعقوب. ٣٩) آسَف د دویمو موسیقارانو مشر وو. د لیوی نه پس د هغه نسبنامه داسې ده: آسَف، برکیاه، سِمعَا، ٤٠) میکائیل، بعسیاه، مُلکیاه، ٤١) اتنی، زَارح، عَدایاه، ٤٢) ایتان، زَمه، سِمعی، ٤٣) یحْت، جیرسون او لیوی. ٤٤) د مراری قبیلې ایتان د درېمې سندرې مشر وو. شا ته لیوی ته د هغه نسبنامه داسې ده: قِیسى، عبدی، ملوک، ٤٥) حَسْبیاه، اَمْصیاه، خَلْقیاه، ٤٦) اَمْصی، بانی، سمر، ٤٧) محلی، موشی، مراری او لیوی. ٤٨) نورو لیویانو ته د مالک خُدائ په کور کښې باقی ټول خُدمت حواله شوے وو.

د هارون اولاد

٤٩) خو هارون او د هغه اولاد د خوشبویۍ نذرانې پېش کولې او هغه قربانۍ یې پېش کولې چې په قربانگاه باندې سوزولے شوې. هغوی په زیات مقدس خُائ کښې د ټول عبادت او د بنی اسرائیلو د کفارې ادا کولو نمه وار وو. هغوی دا هر څه د هغه اصُولو په مطابق کول کوم چې د خُدائ پاک خُدمت کوونکی موسی ورته ښودلی وو. ٥٠) دا د هارون اولاد دے: الی عَزْر، فینحاس، ابیسوع، ٥١) بقی، عَزْی، زرخیه، ٥٢) مرایوت، امریاه، اخیطوب، ٥٣) صدوق او اخیمعض.

د لیویانو د اوسېدو ځایونه

٥٤) دا هغه ښارونه دی چې د هارون اولاد ته حواله شوی وو چې هغه د قُہات قبیله ده. هغوی ته به د هغې زمکې پرومبې برخه ملاوېده کومه چې لیویانو ته حواله شوې وه. ٥٥) په دې کښې د یهوداه په علاقه کښې حبرون او د دې نه گېرچا پېره د څرن زمکې شاملې وې، ٥٦) اگر چې د هغه ښار پتی او کلی د یفنه زوی کالب په حواله وو. ٥٧-٥٩) د پناه دا ښارونه سره د

ځړن د زمکې د هارون اولاد ته حواله شوی ؤو: حبرون، لېناه، یتیر، استموع، حولون، دبیر، عسن او بیت شمس. (۶۰) د بنیامین په علاقه کښې هغوی ته دا ښارونه سره د ځړن د زمکې حواله شوی ؤو: جبعه، علمت او عنتوت. دا ټول دیارلس ښارونه ؤو چې د هغوی مکمل خاندان په کښې اوسېدل. (۶۱) نمریوواته طرف ته د منسی په علاقه کښې لس ښارونه د پچې په ذریعه د قُهاټ پاتې قبیلې ته خاندان په خاندان حواله شوی ؤو. (۶۲) د جیرسون قبیلې ته کورنو په مطابق دیارلس ښارونه د یساکار، آشر، نفتالی او نمرخاته طرف ته په بسن کښې د منسی په علاقه کښې حواله شوی ؤو. (۶۳) هم دغه شان، د روین، جاد او زبولون په علاقه کښې دولس ښارونه د مراری قبیلې ته خاندان په خاندان حواله شوی ؤو. (۶۴) نو داسې بنی اسرائیلو لیویانو ته د اوسېدو دپاره ښارونه حواله کړل، سره د ځړن د زمکې چې د دې ښارونو نه گېرچاپېره وې. (۶۵) د یهوداه، شمعون او بنیامین په علاقه کښې هغه ښارونه هم د پچې په ذریعه حواله شوی ؤو. د هغه ښارونو ذکر وړاندې شوی دے. (۶۶) د قُهاټ قبیلې څه کورنو ته د افرائیم په علاقه کښې ښارونه او د ځړن زمکې حواله شوې وې: (۶۷) شکم چې د افرائیم په غرونو کښې د پناه ښار دے او ورسره جزر، (۶۸) یقمام، بیت حورون، (۶۹) ایالون او جات رمون. (۷۰) د قُهاټ پاتې اولاد ته د منسی د نیمې قبیلې د علاقې نه د عانیر او بلعام ښارونه سره د گېرچاپېره د ځړن د زمکې حواله شوی ؤو. (۷۱) د جیرسون قبیلې کورنو ته دا ښارونه، سره د گېرچاپېره د ځړن د زمکو حواله شوی ؤو: د نمرخاته منسی په علاقه کښې: په بسن کښې جولان، او عستارات. (۷۲) د یساکار په علاقه کښې: قادس، دبرت، (۷۳) رامات او عانیم چې د ځړن زمکې ورسره وې. (۷۴) د آشر په علاقه کښې: مسل، عبدون، (۷۵) حُقوق او رِحوب چې د ځړن زمکې ورسره وې. (۷۶) د نفتالی په علاقه کښې: په گلیل کښې قادس، حمون او قریتائیم چې د ځړن زمکې ورسره وې. (۷۷) د مراری قبیلې باقی پاتې کورنو ته دا ښارونه سره د دې نه گېرچاپېره د ځړن د زمکو حواله شوی ؤو: د زبولون په علاقه کښې: رمون او تبور. (۷۸) د اُردن سیند نه پورې د یریحو نمرخاته طرف ته، د روین په علاقه کښې: په اوچته زمکه باندې بصر، بهض، (۷۹) قدیمات او مفعت چې د ځړن زمکې ورسره وې. (۸۰) د جاد په علاقه کښې: په جلعاد کښې رامات، محنائیم، (۸۱) حسبون او یعزیر چې د ځړن زمکې ورسره وې.

د یساکار اولاد

۷ (۱) د یساکار څلور زامن ؤو: تولع، فوه، یسوب او سیمرون. (۲) د تولع شپږ زامن ؤو: عُزی، رفاياه، یری اېل، یحمی، اېسام او سموئیل. هغوی د تولع د قبیلې اولنی مشران ؤو. د داؤد بادشاه په زمانه کښې د دې ډلو د ټولو تکره فوجیانو شمېر دوویش زره او شپږ سوه وو. (۳) د عُزی یو زوی اِزراخياه وو. اِزراخياه او د هغه څلور زامن، میکائیل، عبدیاه، یوایل او یسیاه ټول د ډلو مشران ؤو. (۴) د هغوی دومره پېرې ښځې او بچي ؤو چې د هغوی اولاد د دې جوگه وو چې فوجی خدمت له یې شپږ دېرش زره سپری ورکړل. (۵) د منلے شوی حساب کتاب په مطابق د یساکار قبیلې د ټولو کورنو اووه اتیا زره داسې سپری شمېرلے شوی ؤو چې کوم د فوجی خدمت کولو قابل ؤو.

د بنیامین او د دان اولاد

(۶) د بنیامین درې زامن ؤو: بالغ، بکر او یدیعیل. (۷) د بالغ پینځه زامن ؤو: اصبان، عُزی، عُزی اېل، یریموت او عیری. د هغوی په ډله کښې د قبیلو مشران او تکره فوجیان ؤو. د هغوی په اولاد کښې دوویش زره او څلور دېرش سپری شامل ؤو چې د فوجی کار کولو قابل ؤو. (۸) د بکر نهه زامن ؤو: زمیره، یوآس، الی عزر، الیوعینی، عُمری، یریموت، ابیاه، عنتوت او علمت. (۹) د هغوی په نسبنامه کښې شل زره او دوه سوه د قبیلو مشرانو او تکره فوجیانو نومونه لیکلي شوی ؤو. (۱۰)

د یدیعیل یو زوی بلهان وو او د بلهان اووه زامن وو: یعوس، بنیامین، اهود، کنعانه، زیتان، ترسیس او اخی سحر. (۱۱) هغوی د قبیلې مشران او تکره فوجیان وو. د هغوی په اولاد کښې اولس زره او دوه سوه داسې سړی شامل وو چې کوم د فوجی کار کولو قابل وو. (۱۲) د سفیم او حفیم تعلق هم د دې قبیلې سره وو. حشیم د احیر زوی وو.

د نفتالی اولاد

(۱۳) د نفتالی څلور زامن وو: یحزی ایل، جونی، یصر، سلوم. هغوی د یعقوب د بلې ښځې بلهه اولاد وو.

د منسی اولاد

(۱۴) د منسی د آرامی وینځې نه دوه زامن اسری ایل او مکیر وو. مکیر د جلعاد پلار وو. (۱۵) مکیر یوه ښځه د حفیم او یوه ښځه د سفیم دپاره وکړه. د هغه د خور نوم معکه وو. د مکیر دویم زوی صلافحاد وو او د هغه صرف لویه وې. (۱۶) د مکیر د ښځې معکې دوه زامن پیدا شول، چې په هغوی باندې یې فرس او شرس نومونه کېښودل. د فرس دوه زامن اولام او رقم وو، (۱۷) او د اولام یو زوی وو چې نوم یې بدان وو. دا ټول د جلعاد اولاد دے چې د مکیر زوی او د منسی نمسے وو. (۱۸) د هغه د خور همولکت درې زامن وو: اِشهود، ابیعزر او محله. (۱۹) د سمیدع څلور زامن وو: اخیان، شکم، لقی او انیعام.

د افرائیم اولاد

(۲۰) دا نسل په نسل د افرائیم اولاد دے: سوتلج، بیرد، تحت، الیعدہ، تحت، (۲۱) زاباد او سوتلج. د افرائیم دوه نور زامن ایصر او الیعد څوک چې په هغه وخت کښې ووژلے شول چې کله هغوی د جات د خلقو د څاروو پټولو کوشش کولو. (۲۲) د هغوی پلار افرائیم تر ډېرو ورځو پورې په هغوی پسې غمژن وو او د هغه خپلوان تسلی ورکولو له ورله راتلل. (۲۳) هغه د خپلې ښځې سره بیا ځملاستو او هغه اُمیدواره شوه او یو زوی یې پیدا شو. هغه ورباندې بریعاہ نوم کېښودو، دا د هغه مصیبت په وجه چې د هغوی په خاندان باندې راغلے وو. (۲۴) د افرائیم یوه لور وه چې نوم یې سیراه وو. هغې د بره او ښکته بیت حورون او عزن سیراه ښارونه جوړ کړل. (۲۵) د افرائیم یو بل زوی هم وو چې نوم یې رفح وو، چې د هغه اولاد دا دے: رسف، تلاح، تحن، (۲۶) لعدان، عمیهود، الیسمع، (۲۷) نون او یشوع. (۲۸) کومه علاقه چې هغوی ونیوله او په کښې اوسېدل په دې کښې بیت ایل او د دې نه گېرچاپېره ښارونه، د نمرخاتہ طرف نعران او د نمرپرپواتہ طرف ته جزر او د دې نه گېرچاپېره ښارونه شامل وو. په دې کښې شکم او عیاه او د دې نه گېرچاپېره ښارونه هم شامل دی. (۲۹) د منسی اولاد د بیت شان، تنک، مجدو او دور او د دې نه گېرچاپېره ښارونه ونیول. دا ټول هغه ځایونه دی چرته چې د یعقوب د زوی یوسف اولاد اوسېدو.

د آشر اولاد

(۳۰) دا د آشر اولاد دے. د هغه څلور زامن وو: یمنه، اسواه، اسوی او بریعاہ، او یوه یې لور سره وه. (۳۱) د بریعاہ دوه زامن جبر او ملکی ایل وو. ملکی ایل د برز اویت ښار جوړ کړو. (۳۲) د جبر درې زامن وو: یفلیط، شومیر او خوتام، او یوه یې لور سوع وه. (۳۳) د یفلیط درې زامن وو: فاساک، بمهال او عسوات. (۳۴) د سمر زامن اخی، روهجه، یخبه او آرام وو. (۳۵) د هغه د ورور حیلیم څلور زامن وو: صوفح، اِمنع، سلس او عمل. (۳۶) د صوفح اولاد دا وو: سوح، حرنفر، سعال،

بیری، امره، ۳۷) بصر، هُود، سما، سلسه، یتران او بیرا. ۳۸) د یتر اولاد دا وو: یفنه، فسفا، ارا، ۳۹) او د عُله اولاد دا وو: ارخ، حنی ایل او رضیاه. ۴۰) دا ټول د آشر اولاد وو. هغوی د خپلو پلو اولنی مشران، تکړه او مشهور جنگیالی او داسې مشران وو چې مثال یې نه وو. د آشر په اولاد کښې شپږویشته زره داسې سړی وو چې د فوجی کار کولو قابل وو.

د بنیامین اولاد

۱) د بنیامین پینځه زامن وو، د عمر په ترتیب هغوی داسې دی: بالع، اشبیل، اخرخ، ۲) نوحه او رفا. ۳) د بالع اولاد دا وو: ادار، جیرا، ایبهود، ۴) ابیسوع، نعمان، اخوع، ۵) جیرا، سفوفان او حیرام. ۶-۷) د اهُود اولاد نعمان، اخیاه او جیرا وو. هغوی د هغه کورنو مشران وو چې په جبعه کښې اوسېدل، خو هغوی په زور وویستلې شول او په مانحت کښې اوسېدل. جیرا په سفر کښې د هغوی مشری کوله. جیرا د عزا او اخیهود پلار وو. ۸-۹) د سحریم دوه ښځې، حشیم او بعراه طلاقې کړې. وروستو چې کله هغه د موآب په مُلک کښې اوسېدو نو هغه هودس واده کړه او اووه زامن یې پیدا شول: یویاب، ضبیه، میسا، مُلکام، ۱۰) یعوض، سکياه او مرمه. د هغه ټول زامن د کورنو مشران شول. ۱۱) د هغه د حشیم نه هم دوه زامن پیدا شول: ابی طوب او الفعل. ۱۲) د الفعل درې زامن وو: عیر، مشعام او سامد. دا سامد وو چې هغه د اونو او لد ښارونه او گهرچاپیره کلی جوړ کړل.

بنیامینیان په جات او ایالون کښې

۱۳) بریعا او سمع د هغه پلو مشران وو چې د ایالون په ښار کښې اوسېدې او هغه خلق یې وشرل چې د جات په ښار کښې اوسېدل. ۱۴) د بریعا په اولاد کښې اخیو، شاشق، یریموت، ۱۵) زیدیا، عراد، عدرا، ۱۶) میکائیل، اسفا او یوخا شامل وو.

بنیامینیان په یروشلم کښې

۱۷) د الفعل په اولاد کښې دا کسان شامل وو: زیدیا، مسلام، جزقی، جبر، ۱۸) یسمری، یزلیاه او یویاب. ۱۹) د سمعی په اولاد کښې دا کسان شامل وو: یقیم، زکری، زیدی، ۲۰) العینی، ضلتی الی ایل، ۲۱) عدايا، برایاه او سمرات. ۲۲) د شاشق په اولاد کښې دا کسان شامل وو: اسفان، عیر، الی ایل، ۲۳) عبدون، زکری، حنان، ۲۴) حننیا، عیلام، عنوتیا، ۲۵) یفدیا او فنواپل. ۲۶) د یروحام په اولاد کښې دا کسان شامل وو: سمسری، شحاریاه، عتلیاه، ۲۷) یعرسیاه، الیاس او زکری. ۲۸) دا د خپلو پلو اولنی مشران وو، د هغوی نومونه په نسبنامه کښې لیکلې شوی وو او هغوی ټول په یروشلم کښې اوسېدل.

بنیامینیان په جبعون او یروشلم کښې

۲۹) یعی ایل د جبعون ښار جوړ کړ او هلته اوسېدو. د هغه د ښځې نوم معکه وو، ۳۰) او د هغه مشر زوی عبدون وو. د هغه نور زامن صور، قیس، بعل، نیر، ندب، ۳۱) جدور، اخیو، زکر، ۳۲) او مقلوت چې د سمعا پلار وو. د هغوی اولاد په یروشلم کښې د خپلې قبیلې د نورو کورنو سره نزدې اوسېدل.

٣٣) نیر د قیس پلار وو او قیس د ساؤل بادشاه پلار وو. د ساؤل څلور زامن وو: یونتن، مُلکی شوع، ابینداب او اشبعل. ٣٤) یونتن د مریب بعل پلار وو، چې هغه د میکاه پلار وو. ٣٥) د میکاه څلور زامن وو: فیتون، مُلک، تاریخ او احاز. ٣٦) احاز د یهوعدده پلار وو، چې هغه د دربو زامنو پلار وو: علمت، عزموت او زمیری. زمیری د موزا پلار وو، ٣٧) موزا د بنعه پلار وو، بنعه د رفعه، رفعه د العاسه، العاسه د اصیل پلار وو. ٣٨) د اصیل شپږ زامن وو: عزریقام، بوکرو، اسمعیل، سعریاه، عبدیاه او حنان. ٣٩) د اصیل د ورور عیشق درې زامن وو: اولام، یعوس او الیفلط. ٤٠) د اولام زامن تکره فوجیان او د غشو ویشتونکی وو. د هغه ټول زامن او نمسی یو نیم سل وو. دا ټول کسان د بنیامین اولاد وو.

د خلقو آزادېدل او واپس راتلل

٩) د ټولو بنی اسرائیلو نسبنامه لیکلې شوې وه او دا معلومات د بنی اسرائیلو د بادشاهانو د تاریخ په کتاب کښې لیکلې شوی دی. د یهوداه خلق د خپلې نافرمانۍ په وجه بابل ته ویستلې شوی وو. ١) وپرومبی کسان چې په خپلو پخوانو ښارونو کښې جائیدادونو ته راوایس شول نو په هغې کښې امامان، لیویان، د مالک خدای د کور خدمت کوونکی او نور بنی اسرائیلیان وو. ٢) د یهوداه، بنیامین، افرائیم او منسی قبیلو خلق یروشلم ته د اوسېدو دپاره لارل. ٣-٤) د یهوداه د قبیلې لس کم اووه سوه خاندان داسې وو چې لارل او په یروشلم کښې اوسېدل. په دې کښې د یهوداه د قبیلې د فارص اولاد د قبیلې مشر عوتی وو، چې د عمیهود زوی او د عمری نمسه وو. د هغه په پلار نیکه کښې امری او بانی شامل وو. د یهوداه زوی سیله د قبیلې مشر عسایاه وو، چې هغه د خپل خاندان مشر وو. د یهوداه زوی زارح د قبیلې مشر یعی ایل وو. ٥-٨) د بنیامین قبیلې دا کسان لارل او په یروشلم کښې اوسېدل: د مسلام زوی سلو، چې مسلام د هوداویاه زوی وو، هوداویاه د هسینوآه زوی وو، او ورسره د یروحام زوی ابنیاه وو، ایله چې د عزی زوی او د میکری نمسه وو، د سفطیاه زوی مسلام، سفطیاه د رعواېل زوی وو او رعواېل د ابنیاه زوی وو. ٩) د دې قبیلې نهه سوه شپږ پنځوس خاندان لارل او هلته اوسېدل. د دې لیکلې شوو نومونو ټول سړی د کورنو مشران وو.

هغه امامان چې یروشلم ته د اوسېدو دپاره لارل

١٠) په واپس راغلو امامانو کښې دا کسان وو: یدعیاه، یهویریب او یکین. د خلیقپاه زوی عزریاه چې د مالک خدای د کور مشر آفسر وو، چې د هغه په پلار نیکه کښې مسلام، صدوق، مریوت او اخیطوب شامل وو. د یروحام زوی عداپاه، چې د هغه په پلار نیکه کښې فشحور او مُلکیاه شامل وو، او ورسره د عدی ایل زوی معسی، چې د هغه په پلار نیکه کښې یحزیراه، مسلام، مسلمیت او امیر شامل وو. ١١) کوم امامان چې د یلو مشران وو هغه ټول یو زر اووه سوه او شپېته وو. هغوی د خدای پاک د کور د خدمت د کار دپاره ښه تکره سړی وو.

هغه لیویان چې واپس راغلل او په یروشلم کښې اوسېدل

١٢) دا لیویان یروشلم ته واپس راغلل: د حسوب زوی سمعیاه، چې د هغه په پلار نیکه کښې د مراری د قبیلې عزریقام او حسبیاه شامل وو، بقبقر، حرس، جلال او د میکا زوی متنیاه، چې د هغه په پلار نیکه کښې زکری او آسف شامل وو، د

سمعیاه زوئ عبدياه، چې د هغه په پلار نیکه کبني جلال او يدوتون شامل ؤو، برکياه، چې د آسا زوئ او القنه نمسه وو، چې هغه د نطوفاتي بناړ په علاقه کبني اوسېدو.

د مالک خدائ د کور څوکيدارانو راواپس کېدل او په يروشلم کېني اوسېدل

١٧) د مالک خدائ د کور څوکيداران په يروشلم کېني اوسېدل: سلوم، عقوب، ظلمون او اخيمان. سلوم د هغوي مشر وو. ١٨) د دې نه مخکېني د هغو پلو کسان د نمرخاته طرف د بادشاه د دروازي سره ولاړ ؤو. هغوي به د ليويانو د خېمو په دروازو باندې څوکيداري کوله. ١٩) د قورې زوئ او د ابی آسف نمسه سلوم، سره د خپلو خلقو چې د قورح پله وه د مالک خدائ د حضور د خېمي د ننوتلو ځائ حفاظت نمه وار ؤو، لکه څنگه چې مخکېني د هغوي پلار نیکه د مالک خدائ د اوسېدو د ځائ د حفاظت نمه وار ؤو. ٢٠) د الی عزز زوئ فينحاس، په يو وخت کېني د هغوي مشري کړې وه او مالک خدائ د هغه مل وو. ٢١) د مسلمياه زوئ زکرياه هم د مالک خدائ د حضور د خېمي د ننوتلو د ځائ څوکيدار وو. ٢٢) ټول دوه سوه او دولس سړي د دروازو دپاره څوکيداران خوښ کړي شوي ؤو. د هغوي نومونه د هغه کلو په مطابق ليکلي شوي ؤو چې چرته هغوي اوسېدل. داؤد او سموئيل پېغمبر د هغوي پلار نیکه په دې اهم کار باندې مقرر کړي ؤو. ٢٣) هغوي او د هغوي اولاد د مالک خدائ د خېمي د دروازو د حفاظت نمه وار ؤو. ٢٤) په هر طرف باندې يوه يوه دروازه وه، شمالي، جنوبي، نمرخاته او نمرپربواته ته او د هرې يوې دروازي يو مشر څوکيدار وو. ٢٥) د هغوي هغه خپلوان کوم چې په کلو کېني اوسېدل نو هغوي به وخت په وخت راتلل او د هغوي سره به يې اووه ورځې خدمت کولو. ٢٦) هغه څلور مشران څوکيداران ليويان ؤو چې هغوي له پوره نمه واري ورکړي شوې وه. هغوي د مالک خدائ د کور د کوټو او د هغه قيمتي سامان هم خيال ساتلو چې کوم هلته کېښودې شو. ٢٧) هغوي د مالک خدائ کور سره نژدې دېره ؤو، ځکه چې د هغوي کار د دې حفاظت او په هر سحر کېني د دروازو کولاول ؤو.

نور ليويان

٢٨) څه ليويان د عبادت د سامان نمه وار ؤو. چې کله به دا وړلې يا واپس راوړلې شو نو هغوي به دا شمېرلو. ٢٩) نور د مقدس ځائ د سامان، د اوږو، د ميو، د زيتونو تېلو، خوشبويي او مصالحو نمه وار ؤو. ٣٠) خو د مصالحو د گډولو نمه واري د امامانو وه. ٣١) د قورح د قبيلې د ليوي قبيلې د سلوم مشر زوئ چې نوم يې متتياه وو، هغه د هغه روتي پخولو نمه وار وو چې په نذرانو کېني استعمالېدله. ٣٢) د قهات د قبيلې څه کسان د هر سبت په ورځ د مالک خدائ کور دپاره د مقدسې روتي تيارولو نمه وار ؤو. ٣٣) د ليويانو څه خاندان د مالک خدائ د کور د سندرو نمه واري وې. د دې کورنو مشران د مالک خدائ د کور په يو څو کوټو کېني اوسېدل او د نورو کارونو کولو نه آزاد ؤو، ځکه چې هغوي به شپه او ورځ کار کولو. ٣٤) دا ټول کسان د هغوي د پلار نیکه د نسبنامې په مطابق د ليويانو د خاندان مشران ؤو. هغوي د يروشلم د اوسېدونکو خلقو مشران ؤو.

د ساؤل بادشاه پلار نیکه او اولاد

٣٥) يعی ایل د جبعون بناړ جوړ کړو او هلته دېره شو. د هغه د بنځي نوم معکه وو. ٣٦) د هغه مشر زوئ عبودون وو او د هغه نور زامن دا ؤو: صور، قيس، بعل، نير، ندب، ٣٧) جدور، اخيو، زکرياه او مقلوت ٣٨) چې د سيمعام پلار وو. د هغوي اولاد د خپلې قبيلې د نورو کورنو سره نژدې په يروشلم کېني اوسېدل. ٣٩) نير د قيس پلار وو او قيس د ساؤل پلار وو. د

ساول څلور زامن ؤو: يونتن، مُلكي شوع، ايبنداب او اشبعل. (۴۰) يونتن د مريب بعل پلار وو، چې هغه د ميكاه پلار وو. (۴۱) د ميكاه څلور زامن ؤو: فيتون، مُلك، تاريخ او احاز. (۴۲) احاز د يعراه پلار وو، چې هغه د دربو زامنو پلار وو: علمت، عزموت او زمري. زمري د موزا پلار وو، (۴۳) موزا د بنعه پلار وو، بنعه د رفاياه، رفاياه د العاسه او العاسه د اصيل پلار وو. (۴۴) د اصيل شپږ زامن ؤو: عزريقام، بوكرو، اسمعيل، سعرياه، عبدياه او حنان.

د ساؤل مرگ

۱۰ (۴۵) فلسطينانو د بني اسرائيلو خلاف د جلبوعه په غر باندې يو جنگ وكړو. هلته ډېر بني اسرائيليان ووژلې شول او د هغوى نور پاتې كسان سره د ساؤل بادشاه او د هغه د زامنو وتښتېدل. (۴۶) خو فلسطين ساؤل او د هغه زامنو ته ورنزدې شول او د ساؤل درې زامن يونتن، ايبنداب او ملكي شوع يې ووژل. (۴۷) د ساؤل نه گبرچاپېره سخت جنگ وو او هغه په كښې د دشمن په غشو باندې ولگېدو او سخت زخمى شو. (۴۸) نو هغه زلمى ته يې ووئيل چې كوم د هغه وسله وپړله، "خپله توره راوباسه او ما پرې ووهه، گنې هغه ناسننه كسان به راشي او زما بې عزتي به كوى." خو زلمى پرېدو او داسې يې نه كول، نو ساؤل خپله توره واخسته او په هغې باندې يې ځان وروغورزولو. (۴۹) كله چې هغه زلمى وليدل چې ساؤل مړ شو، نو هغه هم خپل ځان په خپله توره وروغورزولو او مړ شو. (۵۰) نو ساؤل او د هغه درې واړه زامن په يو ځاى مړه شول او د هغه د اولاد هيجا هم بادشاهى ونه كړه. (۵۱) چې د يزرعيل په وادى كښې چې كوم بني اسرائيليان ؤو نو چې هغوى خبر شول چې لښكر تښتېدلې دى او ساؤل او د هغه زامن مړه شوى دى، نو هغوى خپل ښارونه پرېښودل او منډه يې كړه. او بيا فلسطين راغلل او ښارونه يې قبضه كړل. (۵۲) په ورپسې ورځ، فلسطين د مرو لوټ كولو له لارل او هغوى د ساؤل او د هغه د زامنو لاشونه وموندل چې د جلبوعه په غره باندې پراته ؤو. (۵۳) هغوى د ساؤل سر پرې كړو، د هغه نه يې زغره كولاو كړه او د هغوى سره يې ټولو فلسطينانو ته پېغام وړونكى ولېږل چې خپلو معبودانو او خپلو خلقو ته دا زېرې واوړوى. (۵۴) هغوى د هغه وسله په خپله يوه عبادتخانه كښې كېښوده او د هغه سر يې د خپل خدائ دجون په عبادتخانه كښې راخوړند كړو. (۵۵) كله چې د بييس خلقو په جلبوعه كښې دا واورېدل چې فلسطينانو د ساؤل سره څه كړى ؤو، (۵۶) نو د هغوى ټول تكړه سړى لارل او د ساؤل او د هغه د زامنو لاشونه يې واخستل او بييس ته يې يوړل. هلته هغوى دا د څېړى د ونې لاندې ښخ كړل او اووه ورځې يې روژه ونيوله. (۵۷) ساؤل ځكه مړ شو چې د مالِك خدائ سره يې خيانت وكړو او د مالِك خدائ د حكمونو نافرماني يې وكړه. هغه د كوېگرې ښځې په ذريعه د مرو د روحونو سره مشورې هم كولې. (۵۸) په كار خو دا ؤو چې د مالِك خدائ نه يې مشوره اخستې وى. نو مالِك خدائ هغه ووژلو او د بادشاهى اختيار يې د يسى زوى داؤد له وركړو.

د حضرت داؤد بادشاه جوړېدل

۱۱ (۵۹) بيا ټول بني اسرائيليان په حبرون كښې داؤد له لارل او ورته يې ووئيل، "مونږ ستا خپله وينه يو. (۶۰) په تېره زمانه كښې، كله چې لا ساؤل زمونږ بادشاه وو، نو ته هغه څوك وې چې په جنگ كښې دې د بني اسرائيلو مشرى كوله او مالِك خدائ ستا خدائ پاك تا سره دا لوظ وكړو چې ته به د هغه د خلقو بني اسرائيلو حكمران بې." (۶۱) نو د بني اسرائيلو ټول مشران په حبرون كښې داؤد له راغلل. هغه د مالِك خدائ په مخكښې د هغوى سره يو لوظ وكړو. هغوى د مقررولو دپاره په هغه باندې تېل واچول او هغه د بني اسرائيلو بادشاه شو، هم هغه شان چې څنگه مالِك خدائ د سموئيل په ذريعه

د حضرت داؤد يروشلم فتح کول

٢٤ داؤد بادشاه او ټول بنی اسرائیلیان لاپړل او د يروشلم په ښار يې حمله وکړه. په هغه وخت کېنې يروشلم د ييوس په نوم يادېدو او د هغه ملک اصلی اوسېدونکی يعنې ييوسيان تر هغه وخته پورې هلته اوسېدل. ٢٥ ييوسيانو داؤد ته وويل، ”ته به هيڅکله ښار ته ورننه نه وځي.“ خو داؤد د هغوی د صيون قلعه ونيوله او دا ځای د داؤد په ښار مشهور شو. ٢٦ داؤد وفرمائيل، ”کوم يو سرې چې اول په ييوسيانو حمله وکړی نو هغه به د لښکر مشر وي.“ يوآب چې د هغه مور ضرويه وه، هغه اول حمله وکړه او هغه د لښکر مشر شو. ٢٧ داؤد په قلعه کېنې د اوسېدو دپاره لاپرو نو په دې وجه دا د داؤد ښار بللې شې. ٢٨ هغه ښار جوړ کړو، د هغه ځای نه يې شروع وکړه چرته چې بره ختلی پتی ؤو او د گېرچاپېره علاقې پورې يې خور کړو او يوآب باقی ښار بيا جوړ کړو. ٢٩ داؤد نور هم تکړه کېدو، ځکه چې رب الافواج د هغه مل وو.

د حضرت داؤد تکړه فوجيان

٣٠ د داؤد د تکړه فوجيانو مشران دا دي. ٣١ ټولو بنی اسرائیلو په شريکه دا فېصله وکړه چې داؤد خپل بادشاه جوړ کړی لکه څنگه چې مالک خدای وعده کړې وه. ٣٢ پومبيې د حکمون د قبيلې يسويعام وو چې د هغه ”دربو آفسرانو“ مشر وو. هغه د خپلې نېزې سره د درې سوو سړو خلاف جنگ وکړو او هغه ټول يې په يو جنگ کېنې ووژل. ٣٣ ورپسې د هغه دربو مشهورو کسانو نه د دودو زوی الی عزر، چې د اخوحي د قبيلې وو. ٣٤ هغه د داؤد په ملگرتيا کېنې د فسدميم په جنگ کېنې د فلسطينو خلاف وجنگېدو. کله چې بنی اسرائیلو د فلسطينانو نه تبتهدل شروع کړل نو هغه د اوريشو په يو پتی کېنې وو، ٣٥ خو بيا هغه او د هغه سړی د پتی په مينځ کېنې کلک ودرېدل او فلسطينانو له يې شکست ورکړو. مالک خدای هغه له يوه لويه فتح ورکړه. ٣٦ يوه ورځ د مشرانو فوجيانو د دېرشو نه درې کسان يو گټ له لاپړل چرته چې داؤد د عدولام غار سره نژدې ايسار وو، چې په دې دوران کېنې د فلسطينانو يوې فوجی قبيلې د رفائيم په وادی کېنې خېمې لگولې وې. ٣٧ په هغه وخت کېنې داؤد په يوه پخه مورچه کېنې وو او د فلسطينانو يوې قبيلې بيتلحم قبضه کړې وو. ٣٨ داؤد اوبو ته سخت زړه وشو او وې فرمائيل، ”کاش چې څوک ما له د بيتلحم دروازې سره نژدې کوهی نه لږې اوبه راوړی.“ ٣٩ نو هغه دربو مشهورو فوجيانو د فلسطينانو په فوجی صفونو کېنې لار جوړه کړه، د کوهی نه يې لږې اوبه راويستلې او داؤد له يې راوړې. خو هغه دا ونه څښلې او د څښلو په ځای يې مالک خدای ته د نذرانې په توگه توی کړې ٤٠ او وې فرمائيل، ”دا زه هيڅکله نه شم څښلې. دا به د دې سړو د وينې څښلو په شان وی چا چې خپل ژوند په خطره کېنې واچولو.“ نو هغه د دې څښلو نه انکار وکړو. دا د هغه دربو تکړه فوجيانو د بهادری کارنامې وې. ٤١ د يوآب ورور ابيشې د هغه دربو مشهورو کسانو مشر وو. هغه د خپلې نېزې سره د درې سوو سړو خلاف جنگ وکړو او هغوی يې ووژل او د هغه دربو په شان مشهور شو. ٤٢ هغه د هغه دربو نه زيات مشهور وو او د هغوی مشر شو، خو هغه په هغه دربو کېنې شامل نه وو. ٤٣ د قبضئيل د يهویدع زوی بناياه يو تکړه فوجی وو، هغه پېرې د بهادری کارنامې وکړې، چې په دې کېنې د دوو تکړه موآببانو جنگيالو وژل هم شامل ؤو. يو بل ځل چې واوره وربدله نو هغه لاندې يوې کندې ته لاپرو او يو زمري يې ووژلو. ٤٤ هغه يو مصری هم ووژلو، يو لوی سرې چې تقريباً دوه نيم گزه لوړ وو، د هغه نېزه د کوټې د تير هومره لويه وه. بناياه په هغه باندې د امسا سره حمله وکړه، د مصری د لاس نه يې نېزه واخستله او په هغې باندې يې ووژلو. ٤٥ دا د بناياه د بهادری کارنامې وې چې هغه د هغه دربو په شان مشهور وو. ٤٦ هغه د هغه دېرشو نه زيات مشهور وو، خو په هغه دربو کېنې شامل نه وو. داؤد هغه د خپلو ذاتی محافظانو مشر جوړ کړو. ٤٧-٢٦ دا هغه نور بهادر فوجيان دي: د يوآب ورور

عساهیل، د بیت لحم د دودو زوی الحنان، د حرود سموت، د فلون خلص، د تقوع د عقیس زوی عیرا، د عنوت ابیعزر، د حوساتی سبکی، د اخوچی عیلی، د نطوفاتی مهري، د نطوفاتی د بعنه زوی حلد، په بنیامین کبني د جبعه د ریبی زوی اتي، د فرعاتون بنایاه، د جعس سره نزدې وادیانو نه حوری، د عرباه ابی ایل، د بحروم عزموت، د سلعبون الیخبه، د جزون هشیم، د حرار نه د شجی زوی یونتن، د حرار نه د ساکار زوی اخی آم، د اور زوی الفال، د مکیره زوی حفر، د فلون اخیاه، د کرمل حصرو، د ازبی زوی نعری، د ناتن ورور یوایل، د هاجری زوی مبحار، د عمون صلیق، د بیروت د یوآب زغرہ وړونکے نحری، د یتیر نه عیرا او جریب، حتی اورپاه، د اخلی زوی زاباد، د سیزا زوی عدینه چې د روبین قبیلې یو مشر کس وو، چې د دېرشو فوجیانو یوه خپله پله یې لرله، د معکه زوی حنان، د مین یوسفط، د عستارات غزیاه، د عروعر د خوتام زامن، سما او یعی ایل، د تیص نه د سمری زامن، یدیعیل او یوخوا، د محاوه نه الی ایل، د النعم زامن، یریبی او یوساویاه، د موآب نه یتمه، الی ایل، عوبید او د ضویاه نه یعیسی ایل.

د بنیامین د قبیلې نه د حضرت داؤد وړومبني ملگری

۱۲ دا هغه سپری دی چې په صیلاج کبني د داؤد سره په هغه وخت ملگری شول چې هغه د قیس زوی ساؤل نه پتېدو. هغوی د هغه جنگیالو نه وو چا چې د داؤد په حق کبني جنگ وکړو. ۱۲ دا ټول تکړه لینده چلونکی وو، هغوی په بنی او گس لاس دواړو باندې غشی او د لیندې کانی ویشتلے شول. هغوی د بنیامین د قبیلې نه د ساؤل خپلوان وو. ۱۳ ۷ هغوی د جبعه ښار نه د سماعه د زامنو د لوی مشر اخیعزر او دویم مشر یوآس د مشری لاندې وو. هغه فوجیان دا وو: یزئیل او فیلط چې د عزموت زامن وو، براکه او د عنوت نه یا هو، د جبعون اسماعیه چې مشهور فوجی او د هغه دېرشو نه یو مشر وو، یرمیا، یحزی ایل، یوحانان او د جدیره یوزید، العوزی، یریموت، بعلیاه، سمریاه، سفطیاه خروفي، القنه، یسیاه، عزرایل، یوعزر او د قورح د قبیلې یسویعام، د جدور د یروحام زامن، یوعیله او زیدیا.

د جاد قبیلې نه د داؤد ملگری

۸ کله چې داؤد د صحرا په قلعه کبني وو نو د جاد د قبیلې نه ځینې تکړه او تجربه کار فوجیان د هغه سره ملگری شولو. هغوی په پالونو او نهزو کبني ماهران وو، د زمرو په شان تکړه او په غرونو کبني د هوسی په شان تېزې منډې یې وهلې. ۹ ۱۳ د هغوی عهدې په دې ترتیب باندې وې: د ټولو مشر ایصر، ورپسې عبدیاه، ایلاب، مسمنه، یرمیا، عتی، الی ایل، یوحانان، الزباد، یرمیا او مکبني. ۱۴ د جاد قبیلې جنگیالی فوجی مشران وو. د هغوی د ټولو نه کمزورو جنگیالو د سلو فوجیانو سره جنگ کولے شو او تکړه جنگیالو د زرو خلاف جنگ کولے شو. ۱۵ د یو کال په وړومبني میاشت کبني، په هغه وخت کبني چې د اردن په سیند کبني اوبه د غاړو نه اوړېدلې، نو هغوی د سیند نه پورې وتل، هغه خلق یې خواره واره کړل کوم چې د سیند نمرخاته او نمرپرېواته دواړو طرفونو ته په وادی کبني اوسېدل.

د بنیامین او د یهوداه د قبیلې ملگری

۱۶ یو ځل د بنیامین او یهوداه د قبیلو د سپرو یوه پله هغه قلعي ته لاړه چرته چې داؤد وو. ۱۷ داؤد ملاوېدو له ورغلو او ورته یې وفرمائیل، ”که تاسو د دوستانو په شان دلته زما مدد له راغلی یی، نو په خبر راغلی. زموږ سره ملگری شی. خو که ستاسو اراده دا وی چې دوکه مې کړئ او دشمن ته مې حواله کړئ، اگر چې ما تاسو له د تکلیف رسولو کوشش هم نه دے

کړې، نو زموږ د پلار نيکه خدای پاک به د دې نه خبر شي او تاسو له به سزا درکړې. ۱۸ د خدای پاک روح د هغوی په يو کس عماسی باندې راغلو، چې هغه وروستو د هغه دېرشو مشر شو او هغه جغه ووهله، ”د یسی زوی داؤده، مونږ ستا یو کامیابی دې ستا او د هغوی وی چې څوک ستا مدد کوی. ځکه چې خدای پاک ستا مل دے.“ داؤد هغوی ته په خبر راغله وویل او په خپل لښکر یې آفسران جوړ کړل.

د منسی ملگری

۱۹ د منسی قبیلې څه فوجیان واورېدل او د داؤد په طرف شول، دا په هغه وخت کې چې کله هغه د فلسطیانو سره د ساؤل بادشاه خلاف جنگ له روان وو. په آخر کې هغوی د فلسطیانو مدد نه شو کولې، ځکه چې د هغوی بادشاهان د دې نه یرېدل چې داؤد به د هغوی نه خپل پخوانی نېک ساؤل ته واورې، نو هغه یې واپس صیقلج ته ولېږلو. ۲۰ دا د منسی هغه فوجیان دی چې کله داؤد واپس صیقلج له راتلو نو هغوی د هغه په طرف شول: عدنه، یوزید، یدیعیل، میکائیل، یوزید، الیهو او ضلتی. په منسی کې چې د هغوی هر یو د زرو زرو سپرو فوجی قبیلې وې. ۲۱ هغوی د هغه پلو خلاف د داؤد ملگریا وکړه چې څوک پاکوان و، ځکه چې هغوی ټول تکړه جنگیالی و او د هغه د لښکر مشران و. ۲۲ تقریباً هره ورځ به نوی سپری د داؤد سره شاملېدل، تر دې پورې چې د هغه لښکر د خدای پاک د لښکر په شان لوی شو.

د حضرت داؤد د لښکرو شمېر

۲۳-۳۷ کله چې داؤد په حبرون کې و، نو ډېر تکړه فوجیان د هغه په لښکر کې ملگری شول د دې دپاره چې د ساؤل په ځای یې بادشاه جوړ کړی، لکه څنگه چې مالک خدای وعده کړې وه. د هغوی شمېر داسې وو: یهوداه: شپږ زره او اته سوه شته وسله بند سپری، چې پالونه او نېزې ورسره وې، شمعون: اووه زره او سل شته تکړه سپری، لیوی: څلور زره او شپږ سوه سپری، د هارون اولاد، د یهودی پل: درې زره او اووه سوه سپری، په دې کې یو بهادر جنگیالی زلمی صدوق هم شامل وو، سره د هغه د دوویشو خپلوانو چې ټول آفسران و، بنیامین چې د ساؤل خپله قبيله وه: درې زره سپری (د بنیامین زیات خلق د ساؤل وفادار پاتې شوی و)، افرائیم: شل زره او اته سوه تکړه سپری چې په خپلو پلو کې مشهور و، نمر پربواته طرف ته منسی: اتلس زره سپری چې د داؤد د بادشاه جوړولو دپاره خوښ کړې شول، یساکار: دوه سوه سپری، سره د هغه سپرو چې د هغوی د مشرۍ لاندې و (دا مشران په حالاتو او واقعاتو باندې پوهېدل او هغوی ته پته وه چې د بنی اسرائیلو له څه کول په کار دی)، زیولون: پنځوس زره وفادار او داسې اعتباری سپری چې د جنگ دپاره تیار و، چې د هر قسم وسلې په استعمالېدو باندې پوهېدل، نفتالی: یو زر مشران، سره د اوو دېرشو زرو سپرو چې په پالونو او نېزو باندې وسله بند و، دان: اته ویش زره او شپږ سوه تکړه سپری، آشر: څلوېښت زره سپری چې د جنگ دپاره تیار و، د اردن سیند نمرخاته طرف ته قبیلې، روبین، جاد او نمرخاته طرف ته منسی: یو سل او شل زره سپری چې د هر قسم وسلې په استعمالېدو باندې پوهېدل. ۳۸ دا ټول فوجیان چې د جنگ دپاره تیار و، حبرون ته لاړل. د هغوی اراده دا وه چې داؤد په ټولو بنی اسرائیلو بادشاه جوړ کړی. نو د ټولو بنی اسرائیلو په دې خبره باندې اتفاق وو. ۳۹ هغوی هلته د داؤد سره درې ورځې تېرې کړې، د هغه مېلمستیا نه یې خوړل څښل کول چې د هغوی خپلوانو ورله تیار کړې وو. ۴۰ د شمالي قبیلو د یساکار، زیولون او نفتالی پورې خلق د خرونو، اوبسانو، قچرو او غویو سره راتلل چې په خوراک، اورو، اینځرو، کشمشو، میو او د زیتونو تېلو باندې بار و. هغوی څاروی او گډې هم راوستل چې حلالې یې کړې او وې خوری. دا هر څه د هغه خوشحالی اظهار وو چې په ټول ملک کې محسوسېدل.

د لوظ صندوق د قريټ يعريم نه وړل کېدل

۱۳ (۱) داؤد بادشاه د هغه ټولو آفسرانو سره مشوره وکړه چې زرو سړو د ډلو او د سلو سړو د ډلو مشران وُو. (۲) بيا هغه ټولو بني اسرائيلو ته اعلان وکړو چې، ”که تاسو ته منظوره وي او که دا د مالک خدائ زموږ د خدائ پاک رضا وي، نورائې چې زموږ باقی خلقو له او د هغوی په ښارونو کېښې امامانو او ليويانو له پېغام وړونکي ولېږو او هغوی ته ووايو چې دلته موږ سره راغونډ شئ. (۳) نو بيا به موږ لار شو او د خدائ پاک د لوظ صندوق به راوړو، چې د ساؤل بادشاه په وخت کېښې ورته توجه نه وه شوې.“ (۴) ټول خلق دې ته راضي شول، ځکه چې خلقو ته پته ولگېده چې دا خبره صحيح ده. (۵) نو داؤد د ټول ملک نه بني اسرائيليان راغونډ کړل، په جنوب کېښې د مصر د سرحد نه واخله په شمال کېښې د حمات درې پورې، د دې دپاره چې د لوظ صندوق د قريټ يعريم نه يروشلم ته راوړي. (۶) داؤد او نور ټول بني اسرائيليان د بعله يعنې قريټ يعريم ښار ته لاړل چې د يهوداه په علاقه کېښې دے، د دې دپاره چې د خدائ پاک د لوظ صندوق راوړي، هغه صندوق چې د مالک خدائ په نوم يادېږي چې هغه د وزرو والا مخلوق په مينځ کېښې په تخت باندې دے. (۷) د ابينداب د کور نه هغوی د لوظ صندوق راويستلو او په يوه نوې گاډۍ باندې يې کېښودو. غزه او اخيو د گاډۍ لارښودنه کوله، (۸) په دې دوران کېښې داؤد او ټول خلق د خپل ټول طاقت سره د خدائ پاک د درناوي دپاره گډېدل. سندرې يې ونيولې او ربابونه، تمبلونه، چمتې او بيگلې يې غږولې. (۹) کله چې هغوی د کيدون درمند ته راغلل، نو غويانو تيندک وخورو، غزه خپل لاس وراوړد کړو او د لوظ صندوق يې رايښار کړو. (۱۰) نو مالک خدائ سمدستی غزه ته غصه شو او صندوق له د لاس و وړلو په وجه يې ووژلو. هغه هلته د خدائ پاک په حضور کېښې مړ شو، (۱۱) داؤد په قهر وو ځکه چې مالک خدائ غزه له په غصه کېښې سزا ورکړې وه. نو هغه ځائ تر اوسه پورې فارص غزه بللے شئ. (۱۲) بيا داؤد د خدائ پاک نه وپريږدو او وې فرمائيل، ”زه اوس د لوظ صندوق څنگه د ځان سره يوسم؟“ (۱۳) نو داؤد دا د ځان سره په يروشلم کېښې د داؤد ښار ته يو نه وړو. د هغې په ځائ دا يې د يو سړي په کور کېښې پرېښودو چې نوم يې عوبيد اډوم وو، چې د جات ښار نه وو. (۱۴) دا هلته درې مياشتې پاتې شو او مالک خدائ د عوبيد اډوم خاندان او هغه هر څه له برکت ورکړو چې د هغه وُو.

په يروشلم کېښې د حضرت داؤد کارنامې

۱۴ (۱) د صور بادشاه حيرام داؤد له پېغام وړونکي ولېږل، هغه ورله د ديار د لرگو سره د کاڼو، گلکارانو او ترکاڼانو بندويست وکړو چې يو محل جوړ کړي. (۲) نو داؤد ته پته ولگېده چې مالک خدائ هغه د بني اسرائيلو بادشاه جوړ کړي دے او د خپلو خلقو په خاطر يې د هغه بادشاهۍ له برکت ورکړي دے. (۳) هلته په يروشلم کېښې داؤد نورې ښځې واده کړې او نور زامن او لوڼه يې پيدا شوې. (۴) د هغه دا بچي په يروشلم کېښې پيدا شوي وُو: سموع، سوباب، ناتن، سليمان، (۵) ابحار، اليسوع، الفالط، (۶) نجه، نفج، يفيغ، (۷) اليسمع، بعليدع او اليفلط.

په فلسطينانو باندې فتح

(۸) کله چې فلسطين خبر شول چې هغه د بني اسرائيل په ټول ملک باندې بادشاه جوړ شوي دے، نو د هغوی ټول لښکر د هغه د نيولو دپاره لاړو. او داؤد د هغوی سره جنگ له روان شو. (۹) فلسطينان د رفائيم وادي ته رسېدلي وُو او لوټ مار يې شروع کړو. (۱۰) داؤد د خدائ پاک نه تپوس وکړو، ”ما له په فلسطينانو باندې حمله کول په کار دي ځه؟ ته به ما له فتح

راکړې؟“ مالک خدائى جواب ورکړو، ”آو، حمله پرې وکړه. زه به تا له فتح درکړم.“ (۱۱) نو داؤد په بل پراضيم کښې په هغوى باندې حمله وکړه او شکست يې ورکړو. هغه وفرمائيل، ”خدائى پاک زه د سېلاب په شان استعمال کړې يم چې د دشمن لښکر په مخه يوسم.“ نو په دې وجه د هغه خدائى نوم بل پراضيم دے. (۱۲) کله چې فلسطين تښتېدل، نو هغوى خپل بُتان د ځان نه وروستو پرېښودل او داؤد حُکم وکړو چې دا دې وسوزلے شى. (۱۳) خو لږ وخت پس فلسطين وادى ته راواپس شول او لوټ مار يې شروع کړو. (۱۴) داؤد يو ځل بيا د خدائى پاک سره مشوره وکړه او خدائى پاک جواب ورکړو، ”په هغوى باندې د دې خدائى نه حمله مه کوه، خو ورله راتاو شه او د بل طرف نه ورباندې د حملې کولو تيارے وکړه، چرته چې د توت ونې دى. (۱۵) کله چې د ونو په سرونو د تگ آواز واورې، نو بيا حمله وکړه، زه به ستاسو نه مخکښې د دې دپاره روان يم چې د فلسطينانو لښکر له شکست ورکړم.“ (۱۶) نو داؤد هم هغه شان وکړل چې څنگه خدائى پاک حُکم ورکړے وو او هغه د جبعون نه تر جزر پورې په فلسطينانو پسې وو. (۱۷) د داؤد شُهرت په هر ځاى کښې خور شو او مالک خدائى ټول قومونه د هغه نه يړول.

د لوظ صندوق د وړلو تيارے کول

۱۵ (۱) داؤد د ځان دپاره د داؤد په ښار کښې کورونه جوړ کړل. هغه د خدائى پاک د لوظ صندوق دپاره هم يو ځاى تيار کړو او د دې دپاره يې يوه خېمه ودروله. (۲) بيا هغه وفرمائيل، ”صِرف ليويان به د لوظ صندوق وړى، ځکه چې هغوى هغه څوک دى چې مالک خدائى د دې د وړلو دپاره خوښ کړى دى او چې د همېشه دپاره د هغه خدمت کوى.“ (۳) نو داؤد ټول بنى اسرائيليان د دې دپاره راغونډ کړل چې د لوظ صندوق هغه ځاى ته راوړى چې کوم يې ورله تيار کړے وو. (۴) نو بيا هغه د هارون اولاد او ليويانو راوغوښتلو. (۵) د قُهاټ د قبيلې اورى اېل خوښ کړے شو، چې د خپلې قبيلې د يو سل او شلو کسانو مشر وو، (۶) د مرارى قبيلې نه عساياه، چې د خپلې قبيلې د دوو سوو او شلو کسانو مشر وو، (۷) د جيرسون قبيلې نه يوايل، چې د خپلې قبيلې د يو سل او دېرشو کسانو مشر وو، (۸) د اليصفن قبيلې نه سمعياه، چې د دوو سوو کسانو مشر وو، (۹) د حبرون قبيلې نه الى ايل، چې د اتياو کسانو مشر وو، (۱۰) د عَزى اېل قبيلې نه عمى نداب، چې د خپلې قبيلې د يو سل او دولسو کسانو مشر وو. (۱۱) داؤد صدوق او ابياتار امامان او دا شپږ ليويان يې راوغوښتل: اورى اېل، عساياه، يوايل، سمعياه، الى ايل او عمى نداب. (۱۲) هغه ورته وفرمائيل، ”تاسو د ليويانو قبيلې مشران يئ. خپل ځانونه او خپل ليويان پاک کړئ، نو چې تاسو د مالک خدائى د بنى اسرائيلو د خدائى پاک د لوظ صندوق هغه ځاى ته راوړئ چې ما ورله تيار کړے دے. (۱۳) په ورومې ځل تاسو دا رانه وړو، نو ځکه مالک خدائى زمونږ خدائى پاک مونږ له سزا راکړې ده چې مونږ د هغه نه دا تپوس نه دے کړے چې څنگه يې يوسو.“ (۱۴) بيا امامانو او ليويانو د دې دپاره خپل ځانونه پاک کړل چې د مالک خدائى د بنى اسرائيلو د خدائى پاک د لوظ صندوق يروشلم ته يوسى. (۱۵) ليويانو دا د بازوگانو په ذريعه په خپلو ولو باندې يوړو، لکه څنگه چې موسى د مالک خدائى د حُکم په مطابق حُکم کړے وو. (۱۶) داؤد د ليويانو مشرانو له حُکم ورکړو چې څه ليويانو ته يې سندرې وئيل، او په بينجو، رباب او په چمتو باندې خوندوره موسيقى غږول حواله کړى. ۲۱:۱۷ د سندرغاړو د ډلو نه هغوى دا سپرى خوښ کړل چې د زېرو چمتې وغږوى: د يوايل زوى هيمان، د هغه خپلوان، د برکياه زوى آسف او د مرارى قبيلې د قوساياه زوى ايتان. د هغوى د مدد او غږولو دپاره يې دا ليويان خوښ کړل چې د دروند آواز والا بينجو وغږوى: زکرياه، عَزى ايل، سميراموت، يحي ايل، عُنى، اِلياب، معسياه او بناياه. د سپک آواز والا بينجو غږولو دپاره هغوى دا ليويان خوښ کړل: متتياه، الفلهو، مقنياه، عزيزاه او د عبادتخاني څوکيداران، عوبيد ادم او يعى ايل. ۲۲ په موسيقى کښې د مهارت په وجه کنعنايه د دې دپاره خوښ کړے شوے وو چې د ليوى

موسيقارانو مشر شى. ۲۳-۲۴ برکياہ او القنه سره د عوبيد ادوم او يحياء، د لوظ صندوق څوکيداران خوښ کړې شوى ؤو. دا امامان د تلو په وخت د لوظ صندوق په مخکښي د بيگلو غږولو دپاره خوښ کړې شوى ؤو: شبنياہ، يوسف، نتني ايل، عماسى، زکرياء، بناياہ او الی عزر.

د لوظ صندوق يروشلم ته وړلے کېدل

۲۵ نو داؤد بادشاه، د بنى اسرائيلو مشران او فوجى مشران د عوبيد ادوم کور ته لاړل چې د مالک خدائ د لوظ صندوق راوچت کړى. او هغوى يو لوى جشن جوړ کړى وو. ۲۶ هغوى اووه غويى او اووه گيان حلال کړل، چې دا خبره يقينى شى چې مالک خدائ به د هغه ليويانو سره مدد کوى چا چې د لوظ صندوق وړلو. ۲۷ داؤد د مهينې لټې نه جوړه شوې چوغه اغوستې وه او موسيقارانو، د هغوى مشر کنعناہ او هغه ليويانو هم د مهينې لټې چوغې اغوستې وې چا چې صندوق وړلو. داؤد د لټې پېش بند هم اغوستے وو. ۲۸ نو داسې ټول بنى اسرائيليان د لوظ صندوق سره يروشلم ته روان ؤو. او د خوشحالى نه يې چغې وهلې، د بيگلو، بشکرو، چمتو او بينجو د موسيقۍ آوازونه ؤو. ۲۹ کله چې د لوظ صندوق ښار ته راوړلے شو، نو په دې وخت کښې د ساؤل لور او د داؤد ښځې ميکل د کړکۍ نه بهر وکتل او وې ليدل چې داؤد بادشاه د خوشحالى نه ټوپونه وهل، نو هغې ورته په زړه کښې سپک وکتل.

۱۶ ۱ هغوى د لوظ صندوق هغه خېمې ته يوړو چې داؤد ورله تياره کړې وه او هغه يې په خېمه کښې دننه کېښودو. بيا هغوى خدائ پاک ته سوزېدونکې نذرانې او د سلامتۍ نذرانې پېش کړې. ۲ کله چې داؤد سوزېدونکې نذرانې او د سلامتۍ نذرانې پېش کول بس کړل، نو هغه د مالک خدائ په نوم باندې خلقو له برکت ورکړو. ۳ بيا هغه په ټول بنى اسرائيل کښې هر سړى او ښځې له يوه روټي، د غوښې يوه برخه او څه کشمش ورکړل. ۴ داؤد څه ليويان مقرر کړل چې د لوظ صندوق مخامخ د مالک خدائ د بنى اسرائيلو د خدائ پاک خدمت وکړى او د هغه ثناء صيفت وکړى. ۵ آسف د هغوى مشر وو او دا سړى د هغه مددگاران مقرر شو: زکرياء، يعى ايل، سميراموت، يحيى ايل، متتياہ، الياہ، بناياہ، عوبيد ادوم او يعى ايل. هغوى به بينجو غږولې. آسف چمتې غږولې، ۶ او دې دوو امامانو بناياہ او يحزى ايل به د لوظ صندوق په وړاندې هره ورځ بيگلې غږولې. ۷ هم په هغه ورځ داؤد آسف او د هغه ليويانو له د مالک خدائ د ثناء صيفت کولو ذمه وارى ورکړه.

د حضرت داؤد حمدوثناء

۸ د مالک خدائ شکرپه ادا کړى، د هغه د لويې اعلان وکړى، قومونو ته ووايې چې هغه څه کړى دى. ۹ د مالک خدائ حمدوثناء ووايې، د هغه عجبپه کارونو په حقله ووايې چې هغه کړى دى. ۱۰ په دې باندې خوشحالى وکړى چې مونږ د هغه يو، چې څوک د هغه طلب کوى هغه ټول دې خوشحاله شى. ۱۱ د مالک خدائ او د هغه د طاقت لټون کوئ او هر وخت د هغه په حضور کښې اوسئ. ۱۲-۱۳ د خدائ پاک د خدمت کوونکى يعقوب اولاده، د هغه بنى اسرائيل اولاده، چې کوم خدائ پاک خوښ کړى وو، هغه معجزې يادې ساتئ چې خدائ پاک کړى دى او هغه عدالت چې کوم هغه کړى دے. ۱۴ هغه مالک خدائ زمونږ خدائ پاک دے، د هغه حکمونه د ټولې دنيا دپاره دى. ۱۵ د خدائ پاک لوظ هيڅکله مه هېروئ، چې کوم د پېرو پېرو پورې نه ختمېدونکے لوظ دے، ۱۶ کوم لوظ چې هغه د ابراهيم سره کړى وو، هغه وعده چې هغه د اسحاق سره کړې وه. ۱۷ مالک خدائ د يعقوب سره يو لوظ وکړو، هغه لوظ چې نه ختمېدونکے دے. ۱۸

هغه وفرمائيل، ”زه به تاسو له د کنعان مُلک درکرم، دا به ستاسو خپل ميراث شی.“ (١٩) د خُدائِ پاک خلق په شمېر کښې کم ؤو، چې د کنعان په مُلک کښې مسافر ؤو. (٢٠) هغوى د يو مُلک نه بل مُلک ته سرگردانه گرځېدل، د يوې بادشاهۍ نه بلې بادشاهۍ ته تلل راتلل. (٢١) خو خُدائِ پاک هيڅ څوک پرې نه ښودل چې د هغوى سره بد سلوک وکړي، د هغوى د حفاظت دپاره هغه بادشاهانو له خبردارۍ ورکړو، (٢٢) ”زما خوښ کړې شوو خدمت کوونکو ته ضرر مه رسوي، زما پېغمبرانو ته تکليف مه رسوي.“ (٢٣) اې ټولې دنيا، د مالک خُدائِ صفت وکړي، د هغه زېرى اعلان هره ورځ کوي چې هغه بچ کول کوي. (٢٤) قومونو ته د هغه د جلال اعلان وکړي، ټولو خلقو ته د هغه د عجيبه کارنامو بيان وکړي. (٢٥) مالک خُدائِ لوى دې او د هغه دې لوى او ثناء صفت وشي، د نورو ټولو خُدایانو نه دې د هغه زيات درناوې وشي. (٢٦) د نورو ټولو قومونو خُدایان تش بُتان دى، خو مالک خُدائِ آسمانونه پېدا کړي دى. (٢٧) د هغه نه گېرچاپېره جلال او عزت دې، د هغه عبادتخانه د طاقت او د خوشحالي نه پکه ده. (٢٨) د زمکې ټولو قومونو، د مالک خُدائِ ثناء صفت وکړي، د هغه د جلال او د طاقت ثناء صفت وکړي. (٢٩) د مالک خُدائِ د ستائې وړ نوم لوى بيان کړي، نذرانه راوړي او د هغه حضور ته راشي. کله چې هغه مقدسه هستى څرگندېږي نو د هغه په وړاندې سجده وکړي، (٣٠) اې ټولې دنيا، د هغه په مخکښې ورپرېږي. زمکه پخه لگولې شوې ده او نه شی خوځېدلې. (٣١) اې آسمانه او اې زمکې، خوشحالي وکړي، قومونو ته ووايي چې مالک خُدائِ بادشاه دې. (٣٢) سمندر او په هغې کښې مخلوق دې وغرمبېږي، پټي او په دې کښې هر څه دې خوشحالي وکړي. (٣٣) د ځنگل ونې به د خوشحالي نه چغې ووهي. هغه وخت چې مالک خُدائِ په زمکه بادشاهۍ له راځي. (٣٤) د مالک خُدائِ شکر ادا کړي، ځکه چې هغه ښه دې، د هغه مينه نه ختمېدونکې ده. (٣٥) هغه ته ووايي، ”اې زمونږ خلاصونکيه خُدایه پاکه. مونږ بچ کړه، مونږ په يو ځای راغونډ کړه، د قومونو نه مو بچ کړه، نو چې داسې مونږ شکر گزار شو او ستا د پاک نوم ستائينه وکړو. (٣٦) د مالک خُدائِ د بنى اسرائيلو خُدائِ پاک ثناء صفت وکړي، د هغه ستائينه اوس او د همېشه دپاره کوي.“ بيا ټولو خلقو ووئيل، ”د مالک خُدائِ ثناء صفت دې وي، آمين.“

په يروشلم او جبعون کښې عبادت کول

(٣٧) داؤد بادشاه آسف او د هغه ملگرى ليويان د هرې ورځې د خدمت دپاره مقرر کړل چې په هغه ځای کښې کېدو چرته چې د لوظ صندوق کېښودلې شو. هغوى به هلته هره ورځ خپلې ذمه وارى پوره کولې. (٣٨) د يدوتون زوى عوبيد اوم او د هغه د قبيلې اته شپېته سپرو د هغوى مدد کولو. حوسه او عوبيد اوم د دروازو د څوکيدارۍ مشران ؤو. (٣٩) په دې دوران کښې، داؤد صدوق امام او د هغه ملگرى امامان د جبعون د عبادت په ځای کښې د مالک خُدائِ په مقدسه خېمه کښې مقرر کړل. (٤٠) هر سحر او هر ماښام به هغوى په قربانگاه باندې سوزېدونکې نذرانې پېش کولې. دا د هغه ليکلى قانون په مطابق ؤو کوم چې مالک خُدائِ بنى اسرائيلو له ورکړې وو. (٤١) هلته د هغوى سره هيمان، يدوتون او نور کسان ؤو چې کوم خصوصاً د مالک خُدائِ د نه ختمېدونکې مينې د ثناء صفت کولو دپاره خوښ کړې شوى ؤو. (٤٢) هيمان او يدوتون د بيگلو، چمتو او د موسيقۍ د نورو څيزونو مشرى هم کوله چې په هغه وخت کښې غږولې شول چې کله ثناء صفت وئيلې شو. د يدوتون زامن د دروازې په څوکيدارۍ مقرر ؤو. (٤٣) نو بيا ټول خلق خپلو خپلو کورونو ته واپس شول او داؤد هم لاړو چې د خپل خاندان د برکت سبب شی.

د حضرت داؤد سره د خُدائِ پاک لوظ

١٧ (١) نو کله چې داؤد بادشاه په خپل محل کښې اوسېدو، يوه ورځ هغه ناتن پېغمبر راوغوښتو او ورته يې وفرمائيل،

”زہ دلتہ پہ یو داسی بنائستہ کور کبني اوسپریم چي د ديار د لرگی نه جوړ دے، خو د مالک خدائ د لوظ صندوق په خېمه کبني پروت دے.“ (۲) ناتن ورته وفرمائيل، ”ستا په زړه کبني چي څه وي نو هم هغه شان وکړه، ځکه چي خدائ پاک ستا مل دے.“ (۳) خو په هغه شپه د خدائ پاک کلام په ناتن نازل شو چي، (۴) ”لار شه او زما خدمت کوونکی داؤد ته ووايه چي مالک خدائ داسي فرمائي چي ته هغه څوک نه يې چي زما د اوسېدو دپاره يو کور جوړ کړي. (۵) د هغه وخت نه واخله چي ما بني اسرائيليان د مصر نه راويستلي دي تر اوسه پورې، زه هيڅکله په يو کور کبني نه يم اوسېدلې، زه همېشه په يوه خېمه کبني اوسېدلې يم چي د يو ځاي نه به بل ځاي ته تلم. (۶) ما چي د بني اسرائيلو سره څومره سفر هم کړې دے او چي ما څوک د خپلو خلقو د رهنمائي دپاره مقرر کړي دي ما د هغوي يو کس ته هم نه دي وئيلي چي هغوي زما دپاره د ديار نه يو کور ولې نه دے جوړ کړي. (۷) نو زما خدمت کوونکی داؤد ته ووايه چي زه رب الافواج هغه ته وایم چي ما ته په پتو کبني د گڼو د شپونتوب نه اوچت کړي او د خپلو خلقو بني اسرائيلو بادشاه مې جوړ کړي. (۸) ته چي چرته هم تلې يې نو زه ستا مل وم او چي ته مخ په وړاندې تلې نو ما ستا ټولو دشمنانو له شکست ورکړې دے. زه به تا د دنيا د لويو مشرانو په شان مشهور کړم. (۹-۱۰) ما د خپلو خلقو بني اسرائيلو دپاره يو ځاي خوښ کړې دے او هلته مې آباد کړي دي، چي هلته به هغوي بغېر د څه تکليف نه ژوند تېروي. د کوم وخت نه چي هغوي دې ملک ته ننوتلي دي او ما ورباندې قاضيان مقرر کړي او تر نن ورځې پورې په هغوي باندې ظالمان خلق زياتې کوي، خو داسي به بيا نه کېږي. زه دا وعده کوم چي زه به ستا ټولو دشمنانو له شکست ورکړم او اولاد به درکړم. (۱۱) کله چي ته مړ شي او د خپل پلار نيکه سره بنځ شي، نو زه به ستا د زامنو نه يو زوی بادشاه جوړ کړم او د هغه بادشاهي به مضبوطه کړم. (۱۲) هغه به هغه څوک وي چي زما دپاره يو کور جوړ کړي او زه به دا خبره يقيني کړم چي د هغه بادشاهي به د همېشه دپاره قائمه وي. (۱۳) زه به د هغه پلار يم او هغه به زما زوی وي. زه به د هغه نه خپله نه ختمېدونکې مينه نه لرې کوم لکه څنگه چي ما د ساؤل نه لرې کړه، چي هغه ما د دې دپاره لرې کړو چي ته بادشاه شي. (۱۴) زه به هغه زما د کور او زما د بادشاهي د همېشه دپاره مشر جوړ کړم. د هغه بادشاهي به هيڅکله نه ختمېږي.“ (۱۵) ناتن داؤد ته هغه هر څه وفرمائيل چي مالک خدائ ورته په رويا کبني بنودلي وو او کلام يې هم ورسره کړې وو.

د حضرت داؤد دعا

(۱۶) بيا داؤد بادشاه د مالک خدائ د حضور خېمې ته وردننه شو، کښېناستو او دعا يې وکړه، ”مالکه خدایه، خدایه پاکه، زه څوک يم او زما خاندان به څه وي چي تا مونږ تر دې پورې راوړسولو. (۱۷) خو ته نور هم ډېر څه کوې، تا په راتلونکي وخت کبني زما د اولاد په حقله وعدې کړې دي او مالکه خدایه، خدایه پاکه، ته ما سره د يو اوچت مقام لرونکي کس په شان سلوک کوې. (۱۸) زه نور تا ته څه وایم. ته ما ښه پېژني او بيا هم د خپل خدمت کوونکي يعنې زما درناوې کوې. (۱۹) اے مالکه خدایه، د خپل خدمت کوونکي د خاطر، او د خپلې مرضي په مطابق تا دا ټول لوی لوی کارونه کړي او بنودلي دي. (۲۰) مالکه خدایه، ستا په شان هيڅ څوک هم نشته، مونږ هيڅکله دا نه دي اورېدلي چي ستا په شان بل خدائ پاک شته. (۲۱) د زمکې په مخ د بني اسرائيلو په شان بل قوم نشته، کوم چي تا په بيعه د غلامی نه آزاد کړل چي ستا خپل خلق شی. تا چي کوم لوی او عجيبه کارونه کړي دي د هغې په وجه ستا نوم مشهور شو. تا خپل خلق د مصر نه آزاد کړل او چي کله هغوي مخ په وړاندې تلل نو تا هغه نور قومونه وشړل. (۲۲) تا بني اسرائيليان د همېشه دپاره خپل خلق جوړ کړي دي او مالکه خدایه اوس ته د هغوي خدائ پاک جوړ شوې يې. (۲۳) نو اوس، اے مالکه خدایه، تا چي زما او زما د اولاد په حقله کومې وعدې کړې دي هغه د همېشه دپاره پوره کړه او هغه څه وکړه چي تا د څه په حقله فرمائيلي دي. (۲۴) ستا شهرت به لوی وي او خلق به د تل دپاره وائي چي، ”رب الافواج د بني اسرائيلو خدائ پاک دے.“ او ته به د همېشه دپاره

زما د اولاد د بادشاهی حفاظت کوي. (۲۵) زما خُدايه پاکه، زه دا جرأت کوم چې زه ستا نه دا سوال وکړم، ځکه چې دا هر څه تا خپل خدمت کوونکی يعنې ما ته څرگند کړی دی او تا ما ته فرمائیلی دی چې ته به زما اولاد نه بادشاهان جوړوي. (۲۶) مالک خُدايه، ته خُدای پاک بې او تا د خپل خدمت کوونکی سره د دې بشو څيزونو وعده کړې ده. (۲۷) نو زه تا ته سوال کوم چې زما اولاد له برکت ورکړه. مالک خُدايه، هغوی به د همېشه دپاره ستا په برکت کښې پاتې شی او ستا برکت دې د همېشه دپاره د هغوی سره وي.

د حضرت داؤد کاميابی

۱۸

(۱) څه موده وروستو داؤد بادشاه يو ځل بيا په فلسطينو حمله وکړه او شکست يې ورکړو. هغه د هغوی د قبضې نه د جات ښار او گېرچاپېره کلی واخستل. (۲) هغه موآبيانو له هم شکست ورکړو، او هغوی د هغه د بادشاهی لاندې راغلل او هغه له يې محصُول ورکولو. (۳) بيا، داؤد د ضویاه بادشاه هددعزر له شکست ورکړو او د حمات پورې لاړو، ځکه چې کله هددعزر مخ په وړاندې تلو نو د فرات سیند پورې علاقه يې قبضه کړه. (۴) داؤد د هغه يو زر جنگی گاوی، اووه زره په آسونو سواره سړی او شل زره پياده فوجیان ونيول. هغه دومره آسونه پرېښودل چې د سلو جنگی گاوی دپاره کافی ؤو او باقی چې کوم پاتې ؤو نو هغه ټول يې گوډ کړل. (۵) کله چې د دمشق شاميانو د هددعزر بادشاه د مدد دپاره يو لښکر ولېرلو، نو داؤد ورباندې حمله وکړه او دوویشته زره سړی يې ترې نه ووژل. (۶) بيا هغه د هغوی په علاقه کښې فوجی کمپونه ولگول او هغوی د هغه د بادشاهی لاندې راغلل او هغه له يې محصُول ورکولو. مالک خُدای داؤد له په هر ځای کښې فتح ورکوله. (۷) داؤد د سرو زرو هغه پالونه قبضه کړل چې کوم د هددعزر آفسرانو وړل او دا يې يروشلم ته يوړل. (۸) هغه د طبخت او قون ښارونو نه په لوی مقدار کښې زېر هم يوړل، چې په دې ښارونو باندې هددعزر بادشاهی کوله. وروستو سليمان دا د زېرو پيگی، سنتو او د عبادتخانې د زېرو د لوښو جوړولو دپاره استعمال کړل. (۹) د حمات بادشاه توعو خبر شو چې داؤد د هددعزر ټول لښکر له شکست ورکړې دے. (۱۰) نو هغه خپل زوی هددورام ورولېرلو چې داؤد بادشاه ته سترې مشی وکړی او په هددعزر باندې د فتح موندلو مبارکی ورکړی، چې د هغه خلاف توعو څو ځلې جنگېدلے وو. هددورام داؤد له تحفې راوړې چې د سرو زرو، سپينو زرو او زېرو نه جوړې وې. (۱۱) داؤد بادشاه دا څيزونه وقف کړل چې په عبادت کښې استعمال شی، سره د هغه سپينو او سرو زرو چې د هغه قومونو نه يې اخستی ؤو چې کوم يې فتح کړی ؤو لکه چې ادم، موآب، عمون، فلسطيه او عماليق. (۱۲) ابیشی چې د هغه مور ضرویاه وه، هغه د مالگې په مېدان کښې ادميانو له شکست ورکړو او د هغوی نه يې اتلس زره کسان ووژل. (۱۳) هغه په ټول ادم کښې فوجی کمپونه ولگول او د هغه ځای خلق د داؤد د بادشاهی لاندې راغلل. مالک خُدای داؤد له په هر ځای کښې فتح ورکوله. (۱۴) داؤد په ټولو بني اسرائيلو باندې حکومت کولو او دا خبره يې يقینی کړه چې د هغه د خلقو سره همېشه د حق او انصاف سلوک کېږی. (۱۵) د ابیشی ورور يوآب د فوج مشر وو، د اخيلود زوی يھوسف منشی وو، (۱۶) د اخیطوب زوی صدوق او د ابیاتار زوی اخيمُلك امامان ؤو، شوشا د دربار منشی وو، (۱۷) د يھویدع زوی بنایاه د داؤد د محافظانو مشر وو، او د داؤد زامنو د هغه په خدمت کښې لویي عهدې لرلې.

د حضرت داؤد عمونيانو او شاميانو له شکست ورکول

۱۹

(۱) څه موده وروستو عمونے بادشاه ناحس مړ شو او د هغه زوی حنون بادشاه جوړ شو. (۲) داؤد بادشاه

و فرمائيل، ”زۀ به حنون ته خپله وفاداري هم هغه شان بنایم لکه څنگه چې د هغه پلار ناحس ما ته وفاداري بنودلې وه.“ نو داؤد پېغام وړونکی وروپېرل چې هغه ته د خپلې غمرازی اظهار وکړي. کله چې هغوی عمون ته ورسېدل او حنون بادشاه هغوی راوغوښتل، (۳) نو د عمونیانو مشرانو بادشاه ته وویل، ”ستا خیال دا دے چې داؤد د غمرازی دپاره کوم سړی رالېږلی دی نو په دې وجه ستا د پلار عزت کېږي څه؟ په حقیقت کېنې داسې نه ده. هغه دا د جاسوسی دپاره رالېږلی دی چې مُلک ولټوی، او فتح یې کړي.“ (۴) نو حنون د داؤد پېغام وړونکی ونيول او د هغوی نه یې ږیرې کلې کړې، د هغوی چوغې یې د کونایتو سره پرې کړې او هغوی یې ولېږل. (۵) نو هغوی دومره سخت شرمېدل چې خپلو کورونو ته نه شول واپس کېدلې. کله چې داؤد خبر شو چې څه شوی ؤو، نو هغه هغوی له خبر وروپېرلو چې په ږیرحو کېنې ایسار شئ او تر هغې پورې واپس مه راځئ چې ترڅو پورې مو ږیرې بیا نه وی شوې. (۶) حنون بادشاه او عمونیانو ته پته ولگېده چې هغوی داؤد بادشاه غصه کړې دے، نو هغوی څلور دېرش زره کلو سپین زر ورکړل چې د برنی مسوپتامیه او د شامی علاقو معکه او ضویاه نه جنگی گاډی او د گاډو چلوونکی په مزدوری ونیسی. (۷) هغه دوه دېرش زره جنگی گاډی چې هغوی په کرایه ونيولې او د معکه بادشاه لښکر راغلو او د میدبا سره نزدې یې خپمې ولگولې. عمونیان هم د خپلو ټولو ښارونو نه راووتل او د جنگ دپاره تیار شول. (۸) کله چې داؤد د حالاتو نه خبر شو، نو هغه یوآب او ټول لښکر وروپېرلو. (۹) عمونیان روان شول او د شاهي ښار ربه دروازې سره یې د جنگ دپاره صفونه جوړ کړل او هغه بادشاهان چې کوم د مدد دپاره راغلی ؤو نو هغوی هم په کولاو مېدان کېنې صفونه جوړ کړل. (۱۰) یوآب ته پته ولگېده چې د دشمن لښکر به په هغه باندې د مخې او شا د طرف نه حمله وکړي، نو هغه ښۀ تکره بنی اسرائیلی فوجیان خوښ کړل او هغوی یې د جنگ دپاره شامیانو ته مخامخ ودرول. (۱۱) هغه باقی پاتې فوجیان د خپل ورور ابیشی د مشرۍ لاندې راوستل، چې هغه دوی د جنگ دپاره عمونیانو ته مخامخ ودرول. (۱۲) یوآب هغه ته وویل، ”که تا ته پته ولگی چې شامیان ما له شکست راکوی، نو راشه او زما مدد وکړه او که عمونیان تا له شکست درکوی، نو زۀ به درشم او ستا مدد به وکړم. (۱۳) تکره شه او حوصله مضبوطه کړه. راځئ چې د خپلو خلقو او زمونږ د خدای پاک د ښارونو دپاره سخت جنگ وکړو. او د مالک خدای مرضی دې پوره شی.“ (۱۴) یوآب او د هغه سړی د حملې کولو دپاره وړاندې شول او شامیان وتښتېدل. (۱۵) کله چې عمونیانو ولیدل چې شامیان منډې وهی، نو هغوی د ابیشی نه وتښتېدل او ښار ته واپس ننوتل. بیا یوآب یروشلم ته واپس لاړو. (۱۶) شامیانو ته پته ولگېده چې هغوی د بنی اسرائیلو نه شکست خوړلے دے، نو هغوی د فرات سیند نمرخاته طرف ته د شام علاقو نه فوجیان راوستل او هغوی یې د سوفک د مشرۍ لاندې کړل، چې د ضویاه د هدعزر بادشاه د لښکر مشر وو. (۱۷) کله چې داؤد د دې نه خبر شو، نو هغه د بنی اسرائیلو فوجیان راغونډ کړل، د اُردن سیند نه پورې وتل او شامیانو ته یې مخامخ د جنگ دپاره ودرول. او جنگ شروع شو، (۱۸) او بنی اسرائیلو د شامیانو فوج واپس وشړلو. داؤد او د هغه سړو اووۀ زره د شام د جنگی گاډو چلوونکی او څلوېښت زره پېدل فوجیان ووژل. هغوی د شامیانو د فوج مشر، سوفک هم ووژلو. (۱۹) کله چې هغه بادشاهانو ته پته لگېده کوم چې د هدعزر د بادشاهۍ لاندې ؤو چې هغوی د بنی اسرائیلو نه شکست خوړلے دے، نو هغوی د داؤد سره د امن تړون وکړو او د هغه د بادشاهۍ لاندې راغلل. شامیانو بیا هیڅکله دا ونۀ غوښتل چې د عمونیانو مدد وکړي.

د حضرت داؤد ربه قبضه کول

۲۰ (۲۰) په ورپسې سپړلی کېنې، د کال په هغه وخت کېنې چې بادشاهان عموماً د جنگ دپاره ځی، یوآب لښکر روان کړو او د عمون مُلک یې تباہ کړو، اگر چې داؤد بادشاه په یروشلم کېنې ایسار وو. هغوی د ربه ښار محاصره کړو او په

دې ٻي حمله وکړه او تباہ يې کړو. (۲) د عمونيانو د بُت مولک يو د سرو زرو تاج وو چې تقريباً څلور دېرش کلو وزن يې وو. په دې کښې يو قيمتي کانيه وو، کوم چې داؤد يوړو او په خپل تاج کښې يې ولگولو. هغه د هغه ښار نه ډېر زيات مال غنيمت هم يوړو. (۳) هغه د ښار خلق بوتلل او په زور يې ترې نه د اړو، د اوسپنې کودالو او د تېرونو کار اخستلو. هغه د عمون د نورو ټولو ښارونو په خلقو هم دغه شان وکړل. بيا هغه او د هغه سړي يروشلم ته را واپس شول.

د فلسطينو د دېوانو خلاف جنگونه

(۴) وروستو په جزر کښې د فلسطينو سره جنگ بيا شروع شو. د جنگ په دوران کښې د حوسه سبکي يو دېو ووژلو چې د هغه دېو نوم سفي وو. او فلسطينو شکست وخوړو. (۵) د فلسطينو سره يو بل جنگ وشو او د يائير زوئ الحنان لحمي ووژلو، لحمي د جات د جوليت ورور وو، او د هغه د نېزې لاسکې د کوټې د تير هومره مضبوط وو. (۶) په جات کښې يو بل جنگ وشو، چې په دې جنگ کښې يو دېو وو چې د هر لاس يې شپږ گوټې او د هرې پښې يې هم شپږ گوټې وې. هغه د پخوانو دېوانو اولاد وو. (۷) کله چې هغه په بنی اسرائيلو پورې ټوټې وکړې، نو يونتن هغه ووژلو، يونتن د داؤد د ورور د سمعه زوئ وو. (۸) دا درې کوم چې داؤد او د هغه سړو وژلي وو، هغوی د جات د دېوانو اولاد وو.

مردم شماری او ويا

۲۱ (۱) شېطان غوښتل چې په بنی اسرائيلو باندې مصيبت راولي، نو هغه داؤد ولمسولو چې يوه مردم شماری وکړي. (۲) نو داؤد يوآب او نورو آفسرانو له حُکم ورکړو، ”د بنی اسرائيل مُلک د يو سر نه تر بل سر پورې وگرځي او خلق وشمېري. ما له تفصيل راوړئ چې پته راته ولگي چې خلق څومره دی.“ (۳) يوآب جواب ورکړو، ”بادشاه سلامت، مالک خدای دې بنی اسرائيليان د هغې نه يو په سل زيات کړي چې څومره اوس دی. هغوی ټول ستا نوکران دی. ته ټول قوم وېي مجرم کول غواړي؟“ (۴) خو بادشاه په يوآب باندې دا حُکم ومنلو. نو يوآب لاړو او هغه د بنی اسرائيلو په ټول مُلک کښې وگرځېدو او يروشلم ته واپس راغلو. (۵) هغه داؤد بادشاه د دې نه خبر کړو او د هغه ټولو سړو شمېر دا وو چا چې جنگ کولې شو: په بنی اسرائيلو کښې يوولس لاکه او په يهوداه کښې څلور لاکه او اويا زره. (۶) يوآب د بادشاه حُکم ته سپک وکتل نو هغه ځکه د ليوې او بنيامين د قبيلو مردم شماری ونه کړه. (۷) چې څه شوی وو خدای پاک په هغې ناراضه شو، نو هغه بنی اسرائيلو له سزا ورکړه. (۸) داؤد خدای پاک ته وفرمائيل، ”ما د دې کار کولو سره يوه سخته گناه کړې ده. زه تا ته سوال کوم چې زما غلطی معاف کړه. ما د ډېر کم عقلمتوب نه کار اخستې دے.“ (۹) بيا مالک خدای جاد ته وفرمائيل چا به چې د داؤد دپاره نبوت کولو، (۱۰) ”لاړ شه او داؤد ته ووايه چې زه هغه له درې خوښې ورکوم. چې هغه کومه يوه خوښه کړي نو زه به هم هغه شان وکړم.“ (۱۱) نو جاد داؤد له لارو او هغه ته يې وفرمائيل، ”مالک خدای داسې فرمائي چې په دې کښې يوه خبره خوښه کړه: (۱۲) د قحط درې کالونه دې خوښ دی؟ يا چې خپل دشمن درباندي درې مياشتې تباہی راولي؟ او يا چې درې ورځې د مالک خدای د تُورې لاندې راشي او هغه ستا په مُلک باندې يوه ويا راولېږي، او د خپلې فرېښتې په ذريعه په ټولو بنی اسرائيلو کښې مرگ راولي؟ نو ته فېصله وکړه چې زه مالک خدای له څه جواب ورکړم، چا چې زه رالېږلې يم؟“ (۱۳) داؤد جاد ته وفرمائيل، ”زه د نااميدۍ په حالت کښې يم. ما دې ته مه پرېږده چې د انسانانو لاسونو ته حواله شم. زه دې مالک خدای ته حواله شم، ځکه چې د هغه رحم ډېر لوی دے.“ (۱۴) نو مالک خدای په بنی اسرائيلو باندې يوه ويا راولېږله او د هغوی اويا زره کسان مړه شول. (۱۵) بيا هغه د يروشلم د تباہ کولو دپاره يوه تباہ کوونکی فرېښته راولېږله، خو د تباہۍ نه لږ مخکښې مالک خدای خپله فېصله بدله کړه او د مرگ فرېښتې ته يې وفرمائيل،

”بس ڪر، دا تباھي ڪافي ده.“ هغه فرڀسته د يو بيوسي اُرنان د درمند سره ولاڙه وه. ﴿١٦﴾ داؤد فرڀسته وليده چي پاس په هوا ڪښي ولاڙه وه او توره يي د يروشلم تباھ ڪولو دپاره په خپل لاس ڪښي نيولي وه. بيا داؤد او د خلقو مشران، چا چي د ٽاپ جامي اغوستي وي هغه ٽول لاندي ٽيٽ شول او په زمڪه يي سجده ولگوله. ﴿١٧﴾ داؤد دُعا وڪړه، ”اے خُدايه پاڪه، زه هغه خوك يم چا چي گناه ڪړي ده. زه هغه خوك يم چا چي د مردم شماری حُكم وركړو. دي غريبانانو خلقو خه ڪري دي؟ مالڪه خُدايه، زما خُدايه پاڪه. ما او زما خاندان له سزا راکړه او خپل خلق بچ ڪړه.“ ﴿١٨﴾ د مالڪ خُداي فرڀستي جاد ته وفرمائيل چي داؤد ته ووايه چي هغه د مالڪ خُداي دپاره د اُرنان په درمند ڪښي يوه قربان گاه جوړه ڪري. ﴿١٩﴾ داؤد د مالڪ خُداي حُكم ومنلو او لاږو، هم هغه شان ڪار يي وڪړو چي څنگه ورته جاد وئيلى و. ﴿٢٠﴾ هلته په درمند ڪښي اُرنان او د هغه څلورو زامنو غنم غويل ڪول او ڪله چي هغوي فرڀسته وليده، نو د هغه زامنو منډه ڪړه او پٽ شول. ﴿٢١﴾ څنگه چي اُرنان داؤد بادشاه وليدو چي راورسېدو، نو هغه د درمند نه لاږو او د هغه په مخڪښي د عزت نه ٽيٽ شو او په زمڪه يي سجده ولگوله. ﴿٢٢﴾ داؤد هغه ته وفرمائيل، ”په ما باندې خپل درمند خرڅ ڪړه، نو چي داسي زه د مالڪ خُداي دپاره يوه قربان گاه جوړه ڪړم او چي د دي سره ويا بنده شي. نو زه به تا له د دي پوره قيمت درڪړم.“ ﴿٢٣﴾ اُرنان ورته ووئيل، ”بادشاه سلامت، دا واخله او چي خه دي خوبشه وي هغه وڪړه. دا غويي دي د نذراني په توگه په قربان گاه باندې وسوزولي شي، د درمند دا تختي دي د خشاک په توگه استعمال شي او د نذراني وركولو دپاره دا غنم دي. دا هر خه زه تا له درڪوم.“ ﴿٢٤﴾ خو بادشاه جواب وركړو، ”نه، زه به تا له پوره قيمت درڪوم. زه به مالڪ خُداي ته داسي يوه نذرانه نه پېش كوم چي هغه ما ته مفت ملاو شوې وي يا هغه ستا وي.“ ﴿٢٥﴾ او هغه اُرنان له د درمند دپاره شپږ سوه د سرو زرو سيڪي وركړي. ﴿٢٦﴾ هغه هلته د مالڪ خُداي دپاره يوه قربان گاه جوړه ڪړه او سوزېدونكي او د سلامتې نذراني يي ورباندې پېش ڪړي. هغه دُعا وڪړه او مالڪ خُداي د هغه دُعا قبوله ڪړه او په قربان گاه باندې د نذرانو سوزولو دپاره مالڪ خُداي د آسمان نه اور راولېږلو. ﴿٢٧﴾ مالڪ خُداي هغه فرڀستي ته وفرمائيل چي خپله توره په ڪاش ڪښي واپس ڪېرده او فرڀستي حُكم ومنلو. ﴿٢٨﴾ نو د دي په وجه داؤد ته پته ولگېده چي مالڪ خُداي د هغه دُعا قبوله ڪړي ده، نو هغه د اُرنان په درمند ڪښي په قربان گاه باندې قرباني پېش ڪړي. ﴿٢٩﴾ د مالڪ خُداي د حضور هغه خېمه كومه چي موسي په بيابان ڪښي جوړه ڪړي وه او هغه قربان گاه چي په كومه باندې قرباني سوزولې شوې په هغه وخت ڪښي لا په جبعون ڪښي د عبادت په خائي ڪښي وي، ﴿٣٠﴾ خو داؤد د دي جوگه نه وو چي هلته لاږ شي او د خُداي پاك عبادت وڪړي، ځكه چي هغه د مالڪ خُداي د فرڀستي د توري نه یرېدو.

٢٢ ﴿١﴾ نو داؤد وفرمائيل، ”دا هغه خائي دے چرته به چي د مالڪ خُداي، د خُداي پاك ڪور وي. دلته به هغه قربان گاه وي چرته چي بني اسرائيليان سوزېدونكي نذراني پېش ڪوي.“

د مالڪ خُداي د ڪور د عمارت تيارے ڪول

﴿٣١﴾ داؤد بادشاه هغه ٽولو مسافرو له حُكم وركړو كوم چي د بني اسرائيلو په مُلك ڪښي اوسېدل چي راغونډ شي او د هغوي نه يي ڪار اخستلو. په هغوي ڪښي خه ڪسانو د مالڪ خُداي د ڪور جوړولو دپاره ڪاني تيارول. ﴿٣٢﴾ هغه د مېخونو او د لرگي دروازو د ٽرلو د ٽپو دپاره په لوي مقدار ڪښي اوسپنه، او دومره ډېر زېر وركړل چي هيچا هم نه شو تللے. ﴿٣٣﴾ هغه د صور او صيدا په خلقو باندې په يو لوي شمېر ڪښي د ديار لرگي راوړل. ﴿٣٤﴾ داؤد وفرمائيل چي، ”زما زوي سليمان چي د مالڪ خُداي كوم ڪور جوړوي نو هغه دي خامخا د شان شوڪت والا او په دُنيا ڪښي مشهور وي. خو هغه ڪم عمره او ناتجربه ڪاره دے، نو زه به د هغي دپاره تيارے وڪړم.“ نو داؤد د خپل مرگ نه مخڪښي ډېر زيات سامان تيار ڪړو. ﴿٣٥﴾ هغه

خپل زوی سلیمان راوغوښتلو او حکم یې ورکړو چې د مالک خدای د بنی اسرائیلو خدای پاک دپاره یو کور تیار کړی. (۷)

داؤد هغه ته وفرمائیل، ”زما زویه، ما دا غوښتل چې د مالک خدای زما د خدای پاک د درناوی دپاره یو کور جوړ کړم. (۸)

خو د مالک خدای کلام په ما نازل شو چې، تا پېر خلق وژلی دی او پېر جنگونه دې کړی دی. نو چې ما کومه وینه تویه کړې ده د هغې په وجه به هغه ما دې ته پرې نه ږدی چې د هغه دپاره کور جوړ کړم. (۹)

خو هغه بیا هم ما سره یوه وعده وکړه چې، ستا به یو زوی پیدا شی چې هغه به په امن سره حکومت کوی، ځکه چې زه به هغه له د هغه د ټولو گېرچاپېره دشمنانو نه امن ورکړم. د هغه نوم به سلیمان وی، ځکه چې د هغه په بادشاهی کېنې به زه بنی اسرائیلو له امن او سلامتی ورکړم. (۱۰)

هغه به زما دپاره یو کور جوړ کړی. هغه به زما زوی وی او زه به د هغه پلار یم. هغه او د هغه اولاد به د تل دپاره په بنی اسرائیلو باندې بادشاهی کوی.“ (۱۱)

داؤد خپله خبره جاری وساتله، ”نو زما زویه، مالک خدای ستا خدای پاک دې ستا مل شی او هغه دې خپله وعده پوره کړی چې تا د هغه دپاره په کور جوړولو کېنې کامیاب کړی. (۱۲)

او مالک خدای ستا خدای پاک دې پوهه او حکمت درکړی نو ته به د هغه د قانون په مطابق په بنی اسرائیلو باندې حکومت وکړی. (۱۳)

که ته هغه ټول قانون ومنې کوم چې مالک خدای موسی له د بنی اسرائیلو دپاره ورکړی وو، نو ته به کامیاب یې. تکره شه او حوصله مضبوطه کړه او چې د هیڅ نه هم ونه یرېږی. (۱۴)

او د مالک خدای د کور دپاره ما په خپل پېر کوشش سره څلور زره ټنه سره زر او کم از کم څلوېښت زره ټنه سپین زر راغونډ کړی دی چې د دې په جوړولو کېنې استعمال شی. د دې نه علاوه بې حساب اوسپنه او زېږ هم دی. ما څه لرگی او کانی هم تیار کړی دی، خو ته به نور هم تیاروې. (۱۵)

تا سره پېر د کار والا سپری دی. د کانیو جوړولو دپاره سپری شته او گلکاران او ترکانان شته، هم داسې په لوی شمېر کېنې اُستازان موجود دی چې هر قسم کار کولای شی (۱۶)

لکه د سرو زرو، سپینو زرو، زېږو او اوسپنې. اوس کار شروع کړه او مالک خدای دې ستا مل شی.“ (۱۷)

داؤد د بنی اسرائیلو ټولو مشرانو له حکم ورکړو چې د سلیمان مدد وکړی. (۱۸)

هغه وفرمائیل، ”مالک خدای ستاسو خدای پاک ستاسو مل دے او په هر طرف باندې یې خبر درکړی دے. هغه په ما باندې هغه ټول خلق فتح کړل کوم چې په دې ملک کېنې اوسېدل او هغوی اوس ستاسو او د مالک خدای لاندې دی. (۱۹)

نو اوس د زړه د اخلاصه د مالک خدای د خپل خدای پاک لټون وکړی. د مالک خدای کور جوړول شروع کړی، نو چې تاسو په هغې کېنې د مالک خدای د لوظ صندوق او هغه نور ټول مقدس سامان کېږدی چې د هغه په عبادت کېنې استعمالیږی.“

۲۳ (۱) کله چې داؤد د پېر عمر شو، نو هغه خپل زوی سلیمان د بنی اسرائیلو بادشاه جوړ کړو.

د لیویانو ذمه واری

(۲) داؤد بادشاه د بنی اسرائیلو ټول مشران، ټول امامان او لیویان راغونډ کړل. (۳)

هغه د هغه ټولو ترانو لیویانو مردم شماری وکړه چې عمر یې دېرش کاله یا د دې نه زیات وو. دا ټول شمېر اته دېرش زره وو. (۴)

بادشاه د دې لیویانو نه څلوریش زره کسان مقرر کړل چې د مالک خدای د کور د کار انتظام وکړی، شپږ زره کسان چې انتظام چلوی او لانجې هواروی، (۵)

څلور زره کسان د څوکیداری دپاره او څلور زره کسان د مالک خدای د حمدوثناء وټولو دپاره. هغوی د موسیقی هغه څیزونه استعمالول چې بادشاه د دې دپاره ورکړی وو. (۶)

داؤد لیویان په درېو پلو کېنې د هغوی د قبیلو په مطابق تقسیم کړل، جیرسون، قُهات او مراری. (۷)

د جیرسون دوه زامن وو، لعدان او سمعی. (۸)

د لعدان درې زامن وو، مشر یحی ایل، ورپسې زیتان او یوایل، (۹)

چې هغوی د هغه پلو مشران وو چې د لعدان اولاد وو. د سمعی درې زامن

۱۰-۱۱) د سِمْعی څلور زامن د عُمر په ترتیب دا ؤو، یحت، زینا، یعوس او بریعا. د یعوس او بریعا بچی پېر نه ؤو، نو په دې وجه هغوی یوه پله شمېرلې کېدل. (۱۲) د قُهاټ څلور زامن ؤو، عُمرام، اِضهار، حبرون او عُزی اېل. (۱۳) د هغه مشر زوی عُمرام د هارون او موسی پلار وو. هارون او د هغه اولاد د دې دپاره مخصوص کړې شوی ؤو چې د همېشه دپاره د مقدسو څیزونو مشران وی، چې د مالک خُدای په عبادت کېنې خوشبوئی سوزوی، د هغه خِدْمت کوی او د مالک خُدای په نوم باندې د خلقو دپاره برکت غواړی. (۱۴) خو د خُدای پاک د خِدْمتگار موسی زامن په لیویانو کېنې شامل ؤو. (۱۵) د موسی دوه زامن ؤو، جیرسوم او الی عزر. (۱۶) د جیرسوم په زامنو کېنې مشر سبواېل وو. (۱۷) د الی عزر صِرْف یو زوی رحبیاه وو، خو د رحبیاه بچی پېر ؤو. (۱۸) د قُهاټ د دویم زوی اِضهار، زوی سلومیت وو چې د قبیلې مشر وو. (۱۹) د قُهاټ درېم زوی حبرون څلور زامن ؤو، یریا، امریا، یحزی اېل او یقمعام. (۲۰) د قُهاټ د څلورم زوی عُزی اېل دوه زامن میکاه او یسیاه ؤو. (۲۱) د مراری دوه زامن محلی او موشی ؤو. د محلی هم دوه زامن الی عزر او قیس وو، (۲۲) خو د الی عزر زامن نه ؤو، صِرْف لویه یې وې او بې زامنو مړ شو. د هغه لویو د خپل تره زامنو یعنې د قیس د زامنو سره ودونه وکړل. (۲۳) د مراری دویم زوی موشی درې زامن ؤو، محلی، عدر او یریموت. (۲۴) دا قبیله په قبیلو او خاندان په خاندان د لیوی اولاد دے، چې د هغوی هر یو نومونه لیکلې شوی ؤو. د هغه د اولاد هر یو کس د مالک خُدای په کور کېنې خِدْمت کولو چې د هغوی عُمر شل کاله یا د دې نه زیات وو. (۲۵) داؤد وفرمائیل، ”مالک خُدای د بنی اِسْرائیلو خُدای پاک خپل خلق په امن کړی دی او هغه به په خپله په یروشلم کېنې د تل دپاره اوسپړی. (۲۶) نو لیویانو ته نور ضرورت نشته چې د مالک خُدای د حضور خېمه او هغه ټول سامان یوسی چې په عبادت کېنې استعمالیږی.“ (۲۷) د داؤد د آخری وصیت په بنیاد کله چې لیویان د شلو کالو عُمر ته رسېدل نو د هغوی ټولو نومونه د خِدْمت دپاره لیکلې شول، (۲۸) او هغوی ته دا کارونه حواله شوی ؤو: د مالک خُدای د کور په عبادت کېنې د هارون د اولاد مدد کول، د کور د دربارونو او کوټو خیال ساتل، او چې کوم څیزونه مقدس ؤو هغه هر څه د پلټېدو نه پاک ساتل، (۲۹) خُدای پاک ته د پېش کړې شوې روتې او د هغه اوږو ذمه واری اخستل چې په نذرانو کېنې استعمالېدل، د خمبیرې نه بغېر نری پخې شوې روتې، پخې شوې نذرانې او اوږه چې د زیتونو تېل ورسره گډ وی، د مالک خُدای د کور د نذرانو تَل او مقدار معلومول، (۳۰) او هر سحر او هر ماښام د مالک خُدای په وړاندې ودرېدل، د هغه ثناء صِفْت کول او د هغه شُکر ادا کول، (۳۱) او هر کله چې د سبت په ورځ، د نوې میاشتې په اختر او نورو اخترونو باندې مالک خُدای ته نذرانې سوزولې شوې، نو هغوی به مدد کولو. لیویانو به هر ځل د مالک خُدای په حضور کېنې د سړو د شمېر په مطابق خِدْمت کولو، هغوی په هغه اصولو باندې عمل کولو چې کوم ورته بنودلې شوی ؤو. (۳۲) هغوی له د مالک خُدای د حضور خېمې او کور د خیال ساتلو او د هغوی د خپلوانو یعنې د هارون د اولاد اِمامانو د مدد کولو ذمه واری ورکړې شوې وې، چې دا ذمه واری د مالک خُدای د کور په خِدْمت کېنې ادا کېدې.

اِمامانو ته جدا جدا خِدْمت حواله کېدل

۲۴) دا د خِدْمت هغه قبیلې دی چې د هارون اولاد په کېنې تقسیم وو. د هارون څلور زامن ؤو: ندب، ابیهو، الی عزر او اِتمر. (۲) ندب او ابیهو د خپل پلار د مرگ نه مخکېنې مړه شول او د هغوی اولاد نه وو، نو د هغوی وروڼه الی عزر او اِتمر اِمامان شول. (۳) داؤد بادشاه د هارون د اولاد نه د هغوی د ذمه وارو په مطابق په ډلو کېنې تقسیم کړل. په دې کار کېنې د هغه مدد د الی عزر اولاد صدوق او د اِتمر اولاد اخیملک کولو. (۴) د الی عزر د اولاد نه شپاړس قبیلې جوړې شوې وې، د اِتمر د اولاد نه اته قبیلې جوړې وې، داسې په دې وجه شوی ؤو چې د الی عزر په اولاد کېنې د کورنو نور مشران ؤو.

۵) د الی عزز او اتمر دواړو په اولاد کېنې د مالک خدائ په کور کېنې د خدمت دپاره تکره آفسران او امامان وُو نو ټولې ذمه واری مختلفو ډلو ته د پچې په ذریعه حواله شوې وې. ۶) د الی عزز او د اتمر اولاد دپاره وار په وار پچه اچولې شوه. نو د هغوی نومونه د ننني ایل زوی سمعیاه لیکلی وُو چې دا یو لیوې منشی وو. بادشاه، د هغه آفسران، صدوق امام، د ابیاتار زوی اخیملک او د لیوی قبیلې او د امامانو د کورنو مشران ټول د دې گواهان وُو. ۷-۱۸ دا هغه ترتیب دے چې په هغې کېنې د څلیریشتنو کورنو ډلو ته خپلې خپلې ذمه واری حواله شوې وې: یهویریب، یدعیاه، حارم، شعوریم، مُلکیاه، میامین، هقوض، ابیاه، یشوع، سکانیاه، الیاسب، یقیم، خُفاه، یسباب، بلجاه، امیر، حزیر، حفصیض، فتعیاه، یحزقیل، یکین، جمول، دلایاه او معزیاه. ۹-۱ د دې سپرو نومونه د هغوی د ذمه وارو په مطابق لیکلے شوی وُو چې کله هم هغوی د مالک خدائ کور ته د خپلو هغه ذمه وارو دپاره تلل کوم چې د هغوی پلار نیکه هارون د مالک خدائ د بنی اسرائیلو خدائ پاک د حکمونو د منلو دپاره مقررې کړې وې.

د لیویانو نومونه

۲۰) دا د لیوی د اولاد کورنو نور مشران دی: یهدیاه چې د سبواهل په ذریعه د عُمرام اولاد وو، ۲۱) یسیاه د رحبیاه اولاد، ۲۲) یحت، د سلومیت نه د اِضهار اولاد، ۲۳) د عُمَر په ترتیب باندې د حبرون زامن دا وُو، یرباه، امریاه، یحزی ایل، یقمعام، ۲۴) سمیر، د میکاه نه د عُزی اهل اولاد، ۲۵) زکریاه، د میکاه ورور یسیاه نه د عُزی اهل اولاد، ۲۶) د مراری اولاد، محلی، موشی او یعزیاه. ۲۷) د یعزیاه درې زامن وُو، سوهم، زکور او عبری. ۲۸-۲۹) د محلی دوه زامن الی عزز او قیس وُو. د الی عزز زامن نه وُو، خو د قیس یو زوی یرحمئیل وو. ۳۰) د موشی درې زامن وُو، محلی، عدرا او یریموت. دا د لیویانو خاندان دی. ۳۱) د هر خاندان مشرانو او کشرانو وروڼو یو شان د هغوی د ذمه وارو دپاره پچه اچوله، هم هغه شان لکه څنگه چې د هغوی خپلوانو یعنې د هارون د اولاد امامانو وُو. داؤد بادشاه، صدوق، اخیملک او د امامانو او د لیویانو د کورنو مشران او د دې گواهان وُو.

د مالک خدائ د کور موسیقاران

۲۵) ۱) داؤد بادشاه او د لیویانو مشرانو د لیویانو دا قبیلې خوبې کړې چې د خدائ پاک پېغام بیانوی، آسف، هیمان او یدوتون. دې سپرو به د بینجو، ربابونو او چمتو د موسیقۍ سره پېشگوڼې ورکوله. دا د هغه کسانو نومونه دی کوم چې د عبادت د مشرۍ دپاره خوبې کړې شوی وُو، چې هرې قبیلې به هم هغه قسم خدمت کولو: ۲) د آسف څلورو زامنو زکور، یوسف، ننتیاه او اسریلاه، د آسف د مشرۍ لاندې کار کولو. چې کله هم بادشاه حکم کولو نو آسف به د خدائ پاک پېغام بیانولو. ۳) د یدوتون شپږو زامنو جدلیاه، ضری، یشعیاه، سمعی، حسبیاه او متتیاه، د خپل پلار د بنودنې لاندې کار کولو، یدوتون د ربابونو د موسیقۍ سره د خدائ پاک پېغام بیانولو، حمدونثاء یې وئيله او د مالک خدائ شکر یې ادا کولو. ۴) د هیمان څوارلس زامنو بُقیاه، متنیاه، عُزی اهل، سبواهل، یریموت، حننیه، حنای، الیاته، جدالتی، روممتی عزز، یسبقاشه، ملوتی، هوتیر او محازبوت. ۵) خدائ پاک د خپلې وعدې په مطابق هیمان د بادشاه پېغمبر له دا څوارلس زامن او درې لویه د دې دپاره ورکړې وې چې هیمان عزتمند شی. ۶) د هغه ټولو زامنو د خپل پلار د بنودنې لاندې چمتی، بینجو او ربابونه د مالک خدائ د کور په عبادت کېنې غږول. او آسف، یدوتون او هیمان د بادشاه د حکم لاندې کار کولو. ۷) دا څلیریشتن وار په تجربه کار سپری وُو، او د هغوی خپلوان لیویان تکره موسیقاران وُو. دا ټول دوه سوه او اته اتیا سپری وُو. ۸) هغوی ته د کارونو ذمه واری حواله کولو دپاره پچه اچولې شوه، که هغوی ځوانان وُو او یا بوډاگان، که

اُستازان او يا ڪه شاعران ٿو. ۹-۳۱ دا دوه سوه او ائه اتيا سڀي د ڪورنو په مطابق د دولسو دولسو ڪسانو په څليريشتو ډلو ڪښي تقسيم ڪړي شوي ٿو، چي د هرې قبيلې يو يو مشر وو. هغوي په دې ترتيب ڪار ڪولو: د آسف د خاندان نه يوسف، جدليا، زڪور، ضري، ننتيا، بُقيا، اسري لاه، يشعيا، متنيا، سمعي، عزي اهل، حسيبا، سبواهل، متنيا، يريموت، حننياه، يسبقاشه، حناني، ملوتي، اليا، هوتير، جدالتي، محازيوت او رومتي عزر.

د مالڪ خدائ د ڪور څوڪيداران

۲۶ ﴿﴾ دا هغه ډلې دي چا چي د مالڪ خدائ د ڪور د څوڪيدارانو په توگه خدمت ڪولو. د قورح د ډلې د قوري زوي مسلميا چي د آسف د خاندان وو، ﴿﴾ د هغه اووه زامن ٿو چي د عمر په ترتيب داسي دي، زڪريا، يديعيل، زبديا، يتني اهل، ﴿﴾ عيلام، يهوحنان او اليهويعني. ﴿﴾ د عوبيد اډوم هم ائه زامن ٿو، چي د عمر په ترتيب داسي دي، سمعيا، يهوزيد، يوآخ، ساڪار، ننتي اهل، ﴿﴾ عمي اهل، يساڪار او فعلتي. ﴿﴾-﴿﴾ د عوبيد اډوم د مشر زوي سمعيا شپڙ زامن ٿو، عنتي، رفا اهل، عوبيد، الزباد، اليهو او سماڪيا. د خپل قابليت په وجه هغوي ته په خپله ډله ڪښي زيات عزت ملاو شو. ﴿﴾ د عوبيد اډوم خاندان ٽول دوه شپڻه ڀر زيات قابل سڀي د دې ڪار ډپاره وركړل. ﴿﴾ د مسلميا خاندان اتلس ٽڪره سڀي وركړل. ﴿﴾ د مراري د قبيلې حوسه څلور زامن ٿو، سمري، خپل ډلار دې د خپلو زامنو مشر جوړ ڪړو، اکر چي هغه د ٽولو مشر نه وو، ﴿﴾ خلقيا، طليا او زڪريا. د حوسه د خاندان ٽول ډيارلس ڪسان د مالڪ خدائ د ڪور څوڪيداران ٿو. ﴿﴾ د مالڪ خدائ د ڪور څوڪيداران د هغوي د ڪورنو په مطابق په ډلو ڪښي تقسيم شوي ٿو او هغوي ته په هغه ڪور ڪښي د نورو ليويانو په شان ډمه واري حواله شوې وې. ﴿﴾ د هر خاندان وړوڪوالي او غٽوالي ته ڪتلو نه بغير به ڇهه اڇولے شوه چي د ڪومي يوې دروازي څوڪيداري ورته حواله ڪړي شي. ﴿﴾ د سلميا د ڇي په ذريعه د نمرخاته طرف ته دروازه ووتله او د هغه د زوي زڪريا شمالي طرف ته دروازه ووتله، دا هغه سڀي وو چي هميشه ڀي د حڪمت مشوري وركولي. ﴿﴾ عوبيد اډوم ته د جنوب طرف ته دروازه حواله شوې وه او د هغه زامنو ته د گودام د ڪوتو څوڪيداري حواله شوې وه. ﴿﴾ سفيم او حوسه ته د نمرپربواته طرف ته دروازه او په پاسني لار باندې د سلڪت دروازه حواله شوې وه. د څوڪيداري ډمه واري په يو بل پسې په مقرر وختونو ڪښي تقسيم ڪړي شوې وې. ﴿﴾ نمرخاته طرف ته هره ورځ شپڙو څوڪيدارانو ڪار ڪولو، په شمالي طرف باندې څلورو او په جنوبي طرف باندې څلورو څوڪيدارانو ڪار ڪولو. څلور څوڪيداران به هره ورځ د گودام په ڪوتو باندې مقررولے شول، چي په هره يوه ڪوتو باندې دوه دوه ٿو. ﴿﴾ د نمرپربواته طرف ته ډيار سره په لاره څلور څوڪيداران ٿو او په خپله په ډيار باندې دوه څوڪيداران ٿو. ﴿﴾ دا د قورح او د مراري ډلو د څوڪيداري ډمه واري دي.

د مالڪ خدائ د ڪور نورې ډمه واري

﴿﴾ نور ليويان د مالڪ خدائ د ڪور د گودامونو ډمه وار ٿو او په هغه گودامونو ڪښي خدائ پاڪ ته وقف شوي څيزونه پراڻه ٿو. ﴿﴾ د جيسون په ډله ڪښي د لښي د خاندان نه يحي ايل مشر وو. ﴿﴾ د لعدان دوه نور زامن زيتام او يوايل د مالڪ خدائ د ڪور د خزانو مشران ٿو. ﴿﴾ د عمار، اضرهار، حبرون او عزي اهل اولاد ته هم ډمه واري حواله شوې وې. ﴿﴾ د موسي زوي جيسوم د قبيلې سبواهل د مالڪ خدائ د ڪور د خزاني مشر آفسر وو. ﴿﴾ د الي عزر د طرف نه د جيسوم خپلوان رحبيا، يشعيا، يورام، زڪري او سلوميت ٿو. ﴿﴾ سلوميت او د هغه خپلوان د هغه خزانو مشران ٿو په ڪومو ڪښي چي هغه تحفي پرتي وې چي هغه داؤد بادشاه، د ڪورنو مشرانو او وڙو او غٽو فوجي آفسرانو مالڪ خدائ ته

وقف کړې وې. (۲۷) هغوی څه هغه مال غنیمت واخستلو کوم چې هغوی په جنگ کېنې قبضه کړې وو او دا یې وقف کړو چې د مالک خدای په کور کېنې استعمال شی. (۲۸) سلومیت او د هغه خاندان د هغه هر څیز مشران وو چې کوم د مالک خدای په کور کېنې د استعمالېدلو دپاره وقف وو، سره د هغه تحفو چې سموئیل پېغمبر، ساؤل بادشاه، د نیر زوی ابنیر، او د ضرویاه زوی یوآب راوړې وې.

د نورو لیویانو ذمه واری

(۲۹) د اِضهار په پله کېنې کنعنیه او د هغه زامنو ته د مالک خدای د کور نه علاوه ذمه واری حواله شوې وې: هغوی به حساب کتاب ساتلو او د بنی اسرائیلو لانجې به یې هوارولې. (۳۰) د حبرون د قبیلې نه حسیبیه او د هغه اولس سوه خپلوان، چې تکره سړی وو هغوی د اردن سیند نمرپرېواته طرف ته په اسرائیل کېنې د مالک خدای د خدمت او د بادشاه د کار مشران مقرر شوی وو. (۳۱) یریه د حبرون د اولاد مشر وو. د داؤد بادشاه د بادشاهی په څلویښتم کال د حبرون د اولاد نسبنامه معلومه کړې شوې وه او د دې خاندان تکره فوجیان موندلې شوی وو چې د جلعاد په علاقه یعزیر کېنې اوسېدل. (۳۲) د یریه په خپلوانو کېنې دوه زره او اووه سوه تکره سړی وو. داؤد بادشاه هغوی د اردن سیند نمرخاته طرف ته ولېږل او هغوی یې د روبین، جاد او منسی د نیمې قبیلې مشران مقرر کړل. هغوی د هغه ټولو کارونو ذمه وار وو چې د هغې تعلق د خدای پاک او د بادشاه د خدمت سره وو.

فوجی مشران او فوجی پلې

۲۷ (۱) دا د بنی اسرائیلو د وړو او غټو آفسرانو، او د نورو فوجی آفسرانو تفصیل دے چا چې د بادشاهی د فوجی پلو مشری کوله. د هرې قبیلې څلیریشته زره فوجیانو د کال په یوه میاشت کېنې فوجی خدمت کولو. ۲-۱۵ دا د هرې میاشتنې دپاره فوجی آفسران وو: اوله میاشت، د زیدی اېل زوی یسوعام چې هغه د فارص د قبیلې یو کس وو، چې دا د یهوداه قبیلې یوه حصه ده. دوېمه میاشت، د اخوخی اولاد دودی. مقلوت په هغه پسې دوېم مشر وو. درېمه میاشت، د یهویدع امام زوی بنایاه، دا د هغه قبیلې مشر وو چې ”دېرش گون“ بللې شوه. د هغه زوی عمیزباد د هغه نه پس د دې قبیلې مشر جوړ شو. څلورمه میاشت، د یوآب ورور عساهیل. د هغه نه پس د هغه زوی زیدیه مشر جوړ شو. پینځمه میاشت، د اِضهار د قبیلې نه سمهوت. شپږمه میاشت، د تقوع د عقیس زوی عیرا. اوومه میاشت، د فلون د علاقې نه د اِفرائیم د قبیلې نه خلص. اتمه میاشت، د حوسه سبکی. هغه د زارح د قبیلې وو، چې د یهوداه د قبیلې یوه برخه وه. نهمه میاشت، د بنیامین قبیلې په علاقه کېنې د عنوت نه ابیعزر. لسمه میاشت، د نطوفاتی مهری. هغه د زارح د قبیلې کس وو. یولسمه میاشت، د اِفرائیم په علاقه کېنې د فرعاتون نه بنایاه. دولسمه میاشت، د نطوفاتی خلدی. هغه د عتنی اېل اولاد وو.

د بنی اسرائیلو په قبیلو باندې آفسران

۲۲-۱۶ دا د بنی اسرائیلو د قبیلو د مشرانو تفصیل دے: د روبین د زکری زوی اِلی عزر، د شمعون د معکه زوی سفطیه، د لیوی د قمو اېل زوی حسیبیه، د هارون صدوق، د یهوداه الیهو، چې د داؤد بادشاه یو ورور وو، د یساکار د میکائیل زوی عُمری، د زبولون د عبدیه زوی اسماعیه، د نفتالی د عزرائیل زوی یریموت، د اِفرائیم د عزیزاه زوی هوسیع، د نمرپرېواته منسی د فدایاه زوی یوایل، د نمرخاته منسی د زکریاه زوی عدو، د بنیامین د ابنیر زوی یعیسی اېل، د دان د قبیلې د یروحام

زوی عزراہل. ۲۳ د کومو خلقو عُمر چي د شلو کالو نه کم وو نو داؤد بادشاه د هغوی مردم شماری ونه کړه، ځکه چي مالک خدای وعده کړې وه چي هغه به بنی اسرائیلیان د آسمان د ستورو په شان پېر تېر کړي. ۲۴ د ضرویاه زوی یوآب مردم شماری شروع کړه، خو مکمله یې نه کړه. خدای پاک د مردم شماری په وجه بنی اسرائیلو له سزا ورکړه، نو ځکه د داؤد بادشاه په سرکاری حساب کتاب کښي د هغې آخری تعداد ونه لیکلې شو.

د شاهي جائیداد انتظام

۲۵-۳۱ دا د هغه کسانو تفصیل دے چا چي د شاهي جائیداد انتظام کولو: د عدی ایل زوی عزماوت د شاهي گودامونو مشر وو. د عزیزاه زوی یونتن د هغه ورو گودامونو مشر وو کوم چي په کلو، ورو ښارونو او قلعو کښي وو. د کلوب زوی عزری د پتو د زمیندارانو مشر وو. د راما سمعی د انگورو د باغونو مشر وو. د شفمی زیدی د میو د جوړولو مشر وو. د جدر نه بل حنان د نمربړواته د غرونو په لمن کښي د زیتونو او د چنار د ونو مشر وو. یوآس د زیتونو تېلو ذخیره کولو مشر وو. د شارون سطری د شارون په مېدان کښي د څاروو ذمه وار وو. د عدلی زوی سافط په وادی کښي د څاروو ذمه وار وو. یو اسمعیلی اویل د اوبسانو ذمه وار وو. د مرونت یهدیاه د څارونو ذمه وار وو. یو هاجری یازیز د گڼو او چپلو ذمه وار وو.

د حضرت داؤد مشیران

۳۲ د داؤد بادشاه تره یونتن یو تکړه مشیر او عالم وو. هغه او د حکمونی زوی یحی ایل د بادشاه د زمانو د تعلیم ذمه وار وو. ۳۳ د اخی تفل د بادشاه مشیر وو او حوسی اړکیای د بادشاه ملگرے وو. ۳۴ د اخی تفل د مرگ نه پس، ابیاتار او د بنایاه زوی یهویدع مشیران جوړ شول. یوآب د شاهي فوج مشر وو.

د مالک خدای د کور جوړولو دپاره د حضرت داؤد هدايات

۲۸ (۱) داؤد بادشاه د بنی اسرائیلو ټولو آفسرانو له حکم ورکړو چي په یروشلم کښي راغونډ شی. نو د قبیلو ټول آفسران، هغه آفسران چا چي د بادشاهي انتظام کولو، د فوجی ډلو مشران، د بادشاه او د هغه د زمانو د جائیداد او د څاروو ذمه وار کسان، د محل ټول آفسران، تکړه فوجیان او نور بهادر سپری په یروشلم کښي راغونډ شول. (۲) داؤد د هغوی په وړاندې ودرېدلو او تقریر یې ورته وکړو، ”زما خلقو او زما وروڼو، ما ته غوږ ونیسئ. ما دا اراده کړې وه چي د مالک خدای د لوط صندوق دپاره د آرام ځای یعنی د مالک خدای زمونږ د خدای پاک د پښو چوکی جوړه کړم. ما د هغه دپاره د یو کور د جوړولو تیارے کړے دے. (۳) خو خدای پاک ما ته وفرمائیل چي ته به زما د نوم دپاره یو کور نه جوړوې، ځکه چي ته یو جنگیالی یې او وینه دې توی کړې ده. (۴) مالک خدای د بنی اسرائیلو خدای پاک زما د پلار د مکمل خاندان نه زه خوښ کړے یم چي د تل دپاره په بنی اسرائیلو حکومت وکړم. هغه د مشری کولو دپاره د یهوداه قبیله خوښه کړه او د یهوداه نه یې زما د پلار خاندان خوښ کړو. دا د هغه خوښه وه چي د خپلو وروڼو نه یې زه خوښ کړم او په ټولو بنی اسرائیلو یې بادشاه جوړ کړم. (۵) هغه ما له پېر زمان راکړل او د هغه ټولو نه یې سلیمان خوښ کړو چي د مالک خدای په بادشاهي یعنی په ټولو بنی اسرائیلو باندې حکومت وکړي. (۶) مالک خدای ما ته وفرمائیل چي ستا زوی سلیمان هغه څوک دے چي هغه به زما کور جوړ کړي. هغه ما د دې دپاره خوښ کړے دے چي زما زوی وی او زه به د هغه پلار یم. (۷) که هغه زما ټول قانون او حکمونه هم هغه شان منی لکه څنگه یې چي نن منی نو زه به د هغه بادشاهي د همېشه دپاره قائمه وساتم. (۸) نو اوس زما خلقو، زمونږ د خدای پاک او د مالک خدای د خلقو بنی اسرائیلو د غونډې په مخکښي زه

تاسو ته وایم چې هغه هر څه هم هغه شان پوره پوره منی چې مالک خدای زمونږ خدای پاک د هغې حکم راکړی دے، نو چې دا بڼه ملک ستاسو میراث وی او چې د همېشه دپاره یې خپلو راتلونکو نسلونو ته منتقل کړی.“ (۹) او هغه سلیمان ته وفرمائیل، ”زما زوی، زه تا ته وایم چې د پلار خدای پاک وپیژنه او د زړه د اخلاصه او د خپلې مرضی سره د هغه خدمت کوه. هغه زمونږ ټول فکرونه او خواهشونه معلوموی. که تہ د هغه طلب کوې نو پیدا به یې کړې، خو که تہ د هغه نه اوږې، نو هغه به تا د تل دپاره پرېږدی. (۱۰) تہ په دې پوهه شه چې مالک خدای تہ د هغه د مقدس کور جوړولو دپاره خوښ کړی بی. نو تکره شه او دا کار وکړه.“ (۱۱) داؤد سلیمان ته د مالک خدای د کور د ټولو عمارتونو، د برنیو، د گودام د کوټو او نورو ټولو کوټو او د زیات مقدس ځای نقشه وښودله، چرته چې د گناه دپاره کفار ادا کړی. (۱۲) د هغه په ذهن کښې چې د دربارونو او د دې نه گېرچاپېره کوټو او د مالک خدای د کور د سامان دپاره د گودامونو او مالک خدای ته د وقف شوو تحفو کومه نقشه وه نو هغه یې هم ورته وښودله. (۱۳) داؤد هغه ته د امامانو او لیویانو د نمه وارو ادا کولو انتظام، د مالک خدای د کور د کار کولو او د کور د ټولو لوښو خیال ساتلو طریقه هم وښودله. (۱۴) هغه ورته دا طریقه هم وښودله چې د لوښو د جوړولو دپاره به څومره سپین زر او سره زر استعمالیږی، (۱۵) یعنی هرې یوې پیوې او پیوټ د جوړولو دپاره، (۱۶) د سپینو زرو د مېزونو د جوړولو او د سرو زرو د هر یو مېز دپاره چې په دې باندې خدای پاک ته پېش کړی شوې روتی پراته وه. (۱۷) هغه ورته دا هم ووئیل چې د درې غابښو، جامونو او منگو په جوړولو کښې څومره سوچه سره زر او د لوښو په جوړولو کښې به څومره سپین زر او سره زر استعمالیږی، (۱۸) او د هغه قربانگاه د جوړولو دپاره څومره سوچه سره زر چې په هغې باندې خوشبوئی سوزولې شوه او د وزرو والا هغه مخلوق د جوړولو دپاره چې د هغې وزر د مالک خدای د لوظ صندوق دپاسه خواره وو. (۱۹) داؤد بادشاه وفرمائیل، ”دا ټول تفصیل په هغه نقشه کښې لیکلې شوی دے چې مالک خدای په خپله ما له راکړې وه.“ (۲۰) داؤد بادشاه خپل زوی سلیمان ته وفرمائیل، ”تکره شه او اراده مضبوطه کړه. کار شروع کړه او چې ونه پرېږې او نه بې حوصلې شې. مالک خدای زما خدای پاک به ستا مل وی. هغه به تا نه پرېږدی، خو هغه به تر هغې پورې تا سره وی چې د هغه یعنی د مالک خدای د کور کار ختم شوی نه وی. (۲۱) امامانو او لیویانو ته نمه واری حواله شوې دی چې د مالک خدای په هغه کور کښې یې وکړی. د هر قسم مهارت کاریگران د زړه نه غواړی چې ستا مدد وکړی او ټول خلق او د هغوی مشران ستا د حکم لاندې دی.“

د مالک خدای د کور د جوړولو دپاره نذرانې

۲۹ (۱) داؤد بادشاه ټولې غونډې ته وفرمائیل، ”زما زوی سلیمان هغه څوک دے چې خدای پاک خوښ کړی دے، خو هغه لا هلك او ناتجربه کاره دے. کوم کار چې کېدونکې دے هغه پېر لوی دے، ځکه چې دا د انسانانو محل نه دے بلکې د مالک خدای، خدای پاک کور دے. (۲) ما د خپل خدای پاک د کور د سرو زرو، سپینو زرو، پیتلو، اوسپنې، لرگی، د اونیکس کایو او جواهراتو، د بنائسته کایو ټوکړو او د سنگ مرمر د مقدار تیارولو هر کوشش کړی دے. (۳) د دې هر څه نه علاوه، چې ما د مخکښې نه تیار کړی دی د خدای پاک د کور سره زما د مینې په وجه ما خپل سپین زر او سره زر هم ورکړی دی. (۴) د مالک خدای د کور په دېوالونو باندې د سرو زرو او سپینو زرو پترو خېژولو دپاره ما د اوفیر د سلو ټنو نه زیات سره زر او تقریباً دوه سوه او څلوېښت ټنه سوچه سپین زر هم ورکړی دی (۵) او د هغه ټولو څیزونو دپاره مې دا ورکړی دی چې ما هر کاریگران به یې جوړوی. نو اوس داسې نور څوک شته چې مالک خدای له نذرانې ورکړی؟“ (۶-۷) بیا د ډلو مشرانو، د قبیلو آفسرانو، د فوج مشرانو، د شاهي جائیداد انتظام کونکو د مالک خدای د کور د کار دپاره دا څیزونه ورکړل: د یو سل او اویا ټنو نه زیات سره زر، د درېو سوو او دېرشو ټنو نه زیات سپین زر او تقریباً شپږ سوه او

شل ٽنه زهر او د درېو زرو او څلورو سوو ټنو نه زياته اوسپنه. (۸) د چا سره چې قيمتي کاني ؤو نو هغه يې د مالک خدائ د کور د خزانې دپاره ورکړل، چې د هغې انتظام د جبرسون قبيلې د ليوي قبيلې يحي ايل کولو. (۹) خلقو د زړه د اخلاصه څيزونه ورکول او هغوئ په دې خوشحاله ؤو چې څومره زيات يې ورکړي دي. داؤد بادشاه هم ډېر زيات خوشحاله وو.

د حضرت داؤد د خدائ پاک ثناء صفت کول

(۱۰) هلته د ټولې غونډې په مخکښې داؤد د مالک خدائ ثناء صفت وکړو. هغه وفرمائيل، ”زمونږ د پلار نيکه يعقوب مالک خدائ، خدائ پاکه، ستا ثناء صفت دې د همېشه دپاره وي. (۱۱) ته لوي او طاقتور، د شان او شوکت والا او عزتمند يې. په زمکه او آسمان کېښې هر څه ستا دي او اې مالک خدایه، ته په هر څه باندې عظيم بادشاه او حکمران يې. (۱۲) عزت او دولت ستا نه راځي، ته په خپل طاقت او قوت سره په هر څه حکومت کوې، او ته کولې شي چې هر څوک لوي او طاقتور کړې. (۱۳) اوس زمونږ خدایه پاکه، مونږ ستا شکر کوو او مونږ ستا د جلال نه د پک نوم ثناء صفت کوو. (۱۴) خو بيا هم په حقيقت کېښې زه او زما خلق تا له هيڅ هم نه شو درکولې، ځکه چې هر يو څيز ستا د طرف نه نعمت دې او مونږ صرف تا له هغه څه واپس درکړي دي چې څه ستا ؤو. (۱۵) مالک خدایه، تا ته پته ده چې زمونږ د پلار نيکه په شان مونږ خپل ژوند د مسافرو په شان په يو ځای بل ځای کېښې تېر کړې دې، زمونږ ژوند د تېرېدونکي سوري په شان فاني دې. (۱۶) مالک خدایه، زمونږ خدایه پاکه، مونږ دا ټول دولت ستا د کور د جوړولو دپاره راوړې دې چې ستا د نوم درناوې وشي، خو دا ټول دولت ستا نه راغلي وو او دا ټول ستا دې. (۱۷) ما ته پته ده چې ته د هر چا زړه معلوموي او د خلقو په صداقت خوشحاليږي. په روغ نېت او خلوص سره ما دا هر څه تا له درکړي دي او ما ته پته لگېدلې ده چې کوم خلق دلته راغونډ شوي دي هغوئ تا له څومره په شوق او خوشحالي سره نذرانې راوړي. (۱۸) مالک خدایه، زمونږ د پلار نيکه ابراهيم، اسحاق او يعقوب خدایه پاکه، ستا د خپلو خلقو په زړه کېښې تا سره دا مينه د همېشه دپاره مضبوطه وساته او د هغوئ زړونه وفادار وساته. (۱۹) زما د زوي سليمان په زړه کېښې دا جذبه واچوه چې ستا ټول حکمونه ومني او هغه کور جوړ کړي چې د کومې دپاره ما دا تيارې کړې دې.“ (۲۰) بيا داؤد ټولې قبيلې له حکم ورکړو، ”د مالک خدائ ستاسو د خدائ پاک ثناء صفت وکړئ.“ نو ټولې غونډې د مالک خدائ، د خپل پلار نيکه د خدائ پاک ثناء صفت وکړو او هغوئ لاندې ټيټ شول او مالک خدائ او بادشاه له يې عزت ورکړو. (۲۱) په ورپسې ورځ هغوئ د قربانۍ په توگه ځناور حلال کړل، مالک خدائ ته يې وقف کړل او بيا يې خلقو له ورکړل چې وې خوري. د دې نه علاوه، هغوئ يو زر غويي، يو زر گډان او يو زر گډوړي هم حلال کړل، چې په قربانگاه باندې يې پوره وسوزول. هغوئ د ميو نذرانې هم راوړې. (۲۲) چې هغوئ د مالک خدائ په حضور کېښې خوراک څښاک وکړو نو په هغه ورځ هغوئ ډېر خوشحاله ؤو. هغوئ په دويم ځل سليمان بادشاه جوړ کړو. هغوئ د مالک خدائ په نوم سليمان د بادشاه په توگه او صدوق د امام په توگه مقرر کړو. (۲۳) نو سليمان د خپل پلار داؤد نه پس په هغه تخت باندې کېښناستو کوم چې مالک خدائ قائم کړې وو. هغه يو کامياب بادشاه وو او د بني اسرائيلو ټول قوم هغه منلو. (۲۴) ټولو آفسرانو، فوجيانو او تر دې پورې چې د داؤد نورو زامنو هم دا لوظ وکړو چې د سليمان بادشاه وفادار به وي. (۲۵) مالک خدائ سليمان د ټول قوم په نظر کېښې عزتمند کړو او د هغه نورو ټولو بادشاهانو نه يې زيات شان او شوکت ورکړو چې کوم به په بني اسرائيلو بادشاهي کړې وه.

د حضرت داؤد وفات کېدل

(۲۶) نو د يسي زوي داؤد په ټولو بني اسرائيلو باندې بادشاهي کوله. (۲۷) هغه څلوېښتو کالو پورې بادشاهي کوله. هغه په

حبرون کښې اووۀ کاله او په يروشلم کښې درې دېرش کاله بادشاهي وکړه. (٢٨) هغه يو عزتمند او مالدار سپرې وو او ښۀ په پوخ عُمر کښې مړ شو او د هغۀ زوئ سلیمان د هغۀ نه پس بادشاه جوړ شو. (٢٩) د داؤد بادشاه تاريخ د اول نه واخله تر آخره پورې د دې درېو پېغمبرانو په کتابونو کښې ليکلې شوې دے، سموئيل، ناتن او جاد. (٣٠) د تاريخ دا کتابونه وائي چې هغۀ څنگه حکومت وکړو او هغه څومره طاقتور وو او هغه هر څۀ چې په هغۀ، بنی اسرائيلو او گېرچاپېره بادشاهتونو شوی ؤو.